
-अखलाक़ “आहन” 


दो शब्द 


जिन दिनों मैं दिल्ली विश्वविद्यालय छोड़ कर जवाहरलाल नेहरू विश्वविद्यालय 
आया था, बेहद उदास रहता था। ऐसा लगता था कि समन्दर से तालाब 
में आ गया हूँ। और पानी में कुछ बहाव नहीं था, एक जैसे लोग, एक 
जैसी बातें, आधुनिकता के आगोश में डूबा-सा गाँव जहाँ सहजता केवल 
ऊपरी जामे की तरह लिपटी सी लगती थी। ऐसा लगता था कि हर जगह 
कई अजनबी आँखें घूर रही हों। सब कुछ असहज था। ऐसे में मेरा मन 
समाजशास्त्रीय ज्ञान और उसके ज्ञाताओं के प्रति विमुख सा हो गया। उनका 
ज्ञान, उनका दर्शन, उनका जीवन दर्शन, उनकी आकांक्षाएं, उनका प्रतियोगी 
स्वभाव, सबकुछ के प्रति गहरी अरुचि पैदा हो गयी। अपने समाजशास्त्री 
होने को अस्मिता से धीरे-धीरे मुक्त हो गया और दर्शन और साहित्य की 
शरण में गया। शायद अपने को बचाने का यह मनोवैज्ञानिक तरीक़ा रहा 
हो। इसी दौरान संस्कृत, हिंदी और फारसी के कुछ विद्वानों से दोस्ती हो 
गयी। उनमें अख़लाक़ “आहन” भी एक हैं। सुबह शाम के टहलने के दौरान 
एक दूसरे के विचारों से अवगत होने का सिलसिला शुरू हुआ। मेरे लिए 
तो ज्ञान के तीन नए क्षेत्र खुल गए थे। खूब आनंद आने लगा। दिल्ली 
विश्वविद्यालय के जिन विचारों का पोथा अपने साथ समेट कर लाया था 
उसे “फाउंडेशन फॉर क्रिएटिव रिसर्च! का नाम दे दिया। कुछ पुराने कुछ 
नए दोस्तों के साथ मिल कर उसके बिखरे पन्नों को फिर समेटने लगा 
था। 

इन्हीं दिनों अख़लाक़ साहब ने अपनी कविता “सोचने पे पहरा है! 


सुनाई और बताया कि इसकी रचना के पीछे हमलोगों की उन बहसों का 
योगदान भी है जिसे हम अपने “क्रिएटिव थ्योरी” के नाम पर किया करते 
थे। इन नजूमों ने मेरे इस विचार को पुख़ता कर दिया कि भाषा और साहित्य 
की विधा तो ज्ञान का माध्यम मात्र है। हम चाहें इसे जिस भाषा और विधा 
में लिखें महत्व तो उस ज्ञान का है जो उसमें संप्रेषित हो रहा है। यह बात 
मेरे जेहन में पूरी तरह से उतर गयी कि भाषा और विधा को लेकर 
समाजशास्त्रियों का दंभ निरर्थक है। फिर तो मेरे लिए नयी दुनिया ही खुल 
गयी। साहित्यकारों को दुबारा नयी दृष्टि से पढ़ने लगा। महादेवी, निराला, 
हजारी प्रसाद द्विवेदी, दिनकर, अज्ञेय, निर्मल वर्मा, प्रसाद, इन सबको मैंने 
साहित्य के आनन्द के लिए बचपन में पढ़ा था। अख़लाक़ साहब की इस 
कविता ने मेरे लिए समाजशास्त्र और साहित्य के बीच एक पुल बना दिया। 
कविताएँ मैंने पहले भी पढ़ी थीं, लेकिन अब उन्हें केवल रसपान के लिए 
पढ़ने के बदले उसमें सामाजिक सत्य खोजने लगा। 
मुक्तिबोध की कविता 'अँधेरे में' को फिर से पढ़ा। लोगों का दुःख 

और व्यवस्था को जिस चरमराहट को समाजशास्त्र नहीं सुन पाया था 
मुक्तिबोध ने संवेदना और ज्ञान दोनों स्तरों पर हमें परोस दिया था। मुक्तिबोध 
को जो कुछ अँधेरे में दिख रहा था अख़लाक़ “आहन” को दिन के उजाले 
में दिखने लगा। मुक्तिबोध इस सबकुछ को कहने के लिए फंतासी का सहारा 
लेते हैं, सपने में चीजें साफ नहीं दिखती हैं। लेकिन अख़लाक़ बेबाकी से 
समाज की परत-दर-परत को खोलते हैं। धर्म, राजनीति, विश्वविद्यालय, 
न्यायालय सब की खबर लेते हैं। फिर सवाल करते हैं कि व्यवस्था कब 
बदलेगी। अख़लाक़ 'आहन' की यही बैचेनी “क्रिएटिव थ्योरी' के दोस्तों 
की बैचेनी है। मुक्तिबोध की इन पंक्तियों को देखें : 

चेहरे वे मेरे जाने-बूझे से-लगते, 

उनके चित्र समाचारुपत्रों में छपे थे, 

उनके लेख देखे थे 

यहाँ तक कि कविताएँ पढ़ी थी 

भाई वह! 


उनमें कई प्रकांड आलोचक, विचारक, जगमगाते कविगण 

मत्री भी, उद्योगपति और विद्वान्‌ 

यहाँ तक कि शहर का हत्यारा कुख्यात 

डोमाजी उस्ताद बनता है बलवान हाय, हाय!! 

यहाँ ये दिखते हैं भूत-पिशाच-काय । 

भीतर का राक्षसी-स्वार्थ अब साफ उभर आया है, 

छुपे हुए उद्देश्य यहा निखर आये है; 

यह शोभा-यात्रा है किसी मृत्य-दल की। 

मुक्तिबोध बुद्धिजीवियों के प्रति थोड़े सहदय हैं, उनके भीतर का 

राक्षसी-स्वार्थ का उन्हें केवल आभास मात्र होता है। ऐसा होने का उन्हें 
विश्वास नहीं होता है। अख़लाक़् को केवल बुद्धिजीवियों की सीमाएँ नज़र 
नहीं आ रही हैं बल्कि इन आधुनिक संस्थाओं में भी अँधेरा दिखता है : 

जो अमीने-दानिश हैं 

इलम की विरासत के 

ज्ञान के धरोहर के 

उनके मृग्ज खाली हैं 

सोच के अनासिर से 

भर गई हवा उस में 

खारिजी हवाओं को 

जिस को कुछ समझते हैं 

और नशे में उस के ही 

मस्त-मस्त रहते हैं 

कया बताऊ कया हालत 

हो गई है विज्दां की 

ज़फ की ज़राफत की 

सदियों की विरासत की 

कया कहूँ कि कहने में 

इक ज़रा सा पर्दा है 

सोचने पे पहरा है! 


मुक्तिबोध से अख़लाक़ 'आहन' तक की यात्रा ही हमारे प्रजातंत्र का 

इतिहास है, हमारा विकास का मॉडल है। जिसमें व्यवस्था आगे बढ़ती जा 
रही है और लोग पीछे छूटते जा रहे हैं। व्यवस्था के इस मॉडल के एक-एक 
हिस्से की खबर लेने के बाद अख़लाक़ आम लोगों के मानसिक दिवालियेपन 
पर भी नजर डालते हैं : 

हम जुलामे-तन होकर 

बन गए हैं इक क्रैदी 

जागते भी, सोते थी 

ख़्वाबों और ख़्यालों में 

ख़्वाहिशों के जयघट और 

चाहतों के महवर का 

ज़ाहिरी तमाशों का 

ये समाज, ये दुनिया 

इन की रीत और रस्में 

झूठ के अनासिर से 

ये बनी हुई कवरें 

उन की कोख से निकलीं 

तेरी-मेरी ये फिक्र 

मकड़ियों के जाले हैं? 

उनकी कोख से निकले इन मकड़ियों के जालों को ही प्रसिद्ध माकसवादी 

चिन्तक ग्राम्शी ने 'हेजेमनी' का नाम दिया है। इन जालों से आम आदमी 
निकल नहीं पाता है और शायद उसके ताने-बाने को समझ भी नहीं पाता 
है। गांधी और अम्बेदूकर जैसे चिंतकों ने मकड़ियों के इन्हीं जालों को काटने 
का काम किया था। मुक्तिबोध अपने समय में इसे महसूस तो करते थे 
लेकिन शायद इसका ताना-बाना इतना साफ नजर नहीं आता था। उनकी 
इन पंक्तियों पर गौर करें : 

जब अहमियत कुल खो गयी 

इसानियत ही हो गयी जब फ़ना 


जब जिस्म खाली ही रहा 
वह हँस रहा, वह खा रहा, 
वह वासना ही पी रहा ( मुक्तिबोध रचनावली-2, प्र. 424) 
मुक्तिबोध आत्मनिंदा के भाव से गुजरते हैं और उभरते मूल्यहीनता 
के लक्षणों को समझने की कोशिश करते हैं तो अख़लाक़ उसे साफ तौर 
पर हमारे मनुषत्व पर व्यवस्था के कुप्रभाव को समझ पा रहे हैं। यह शायद 
उनके समय का अंतर है या फिर अपने-अपने सामाजिक संबंधों से उपजे 
अनुभवों का लेखा-जोखा है। 
एरिक फ्राम और युंग जैसे मनोवैज्ञानिकों, समाजशास्त्रियों और दार्शनिकों 
ने भी आधुनिक समाज में पनप रहे इस खालीपन के बारे में बताया है। 
लेकिन साहित्यकारों के पास यह सुविधा है कि विश्लेषण से आगे जाकर 
वे इसके ख़िलाफ़ विद्रोह का आह्वाहन कर सकें। मुक्तिबोध, दिनकर, 
अख़लाक़ 'आहन' जैसे क्रांतिकारी कवियों के लिए यह कहना संभव है कि 
वे केवल निराश विश्लेषण नहीं करते हैं, बल्कि परिवर्तन का आगाज़ करते 
हैं। मुक्तिबोध को देखें : 
इतिहास तुम्हारी छाती में घुमडन बनकर 
मेरी आँखों में दृश्य बना नूतन दिन का 
हे उत्तराधिकारी, तुम ब्रह्माडों के 
भावी शासक, ठुममें सौरभ है चन्दन का। 
(मु. बो. र., प्रष्ठ 424) 
इसी बात को रामधारी सिंह दिनकर “सिंहासन खाली करो कि जनता 
आती है' के अंदाज़ में कहते हैं, तो अख़लाक़ 'आहन' इस अंदाज में कहते 
हैं: 
तोड़ सारे बंधन को 
जोइ-जोड़ दस्तो-सर 
जागने का वक्त आया 
रास्ता ये तेरा है 
बस यही वसीला है। 


बुद्धिजीवियों द्वारा आस्वाहन की यह स्वतंत्रता केवल साहित्यकारों को 
है। समाजशास्त्रियों को तो केवल वस्तुपरकता की ही चिंता रहती है। ज्ञान 
तको के बोझ तले मानवीय संवेदनाएं दब जाती हैं। अख़लाक़ के आह्वाहन 
में केवल मुक्तिबोध का आत्ममंथन ही नहीं है बल्कि हबीब जालिब की तरह 
मैं नहीं मानता” के अंदाज़ में आवाम को पैगाम देते हैं कि 'बदल दो इस 
निज़ाम को! : 
मेरी नज़र में बस यही, उखाड़ दें बियात को 
पछाड़ दें गुरूर को, निखार दें निशात को 
चलो-चलो ये वक्त है बदल दें सब निज़ाम को 
ये जुल्मतों के राज को, नहूसतों के जाम को 
ये वहशतों के, जब्र क, निराज के ख़राम को 
ये इनके चलते-फिरते सामराज को निज़ाम को 
चलो चलो बदल तो दें ये जुल्म क निज़ाम को 
चलो चलो मसल तो दें ये जब्र क ख़राम को 
निजाम को बदलने का यह आग्रह आधारित है व्यवस्था की उनकी 
समझ पर। आवाम को बदहाली समाजशास्त्रियों को समझ में भले आ रही 
हो, उनके पास इस तरह के आग्रह करने की क्षमता या इच्छा शायद ही 
हो। नयी रौशनी की खोज का यह सपना देखनेवाले हर व्यक्ति के लिए 
रचनात्मक ऊर्जा ही एक सहारा है। 
अख़लाक़ के साथ लम्बी बातों के सिलसिले के बावजूद ऐसा कहना 
कठिन है कि मैं उनके सोच की गहराई में उतरा हूँ। इस संग्रह को उनकी 
कविताओं में उनके विचारों के कई ऐसे आयाम हैं जिन पर हमारी बातचीत 
अभी भी नहीं हो पाई है। धर्म, संस्कृति, सामाजिक परिवर्तन, परिवर्तन के 
लिए संघर्ष आदि न जाने कितने मुद्दों पर पिछले कई वर्षों में हमारी बातचीत 
हुई है, फिर भी महिला मुक्ति सन्दर्भ जो इस संग्रह में आया है मेरे लिए 
बिलकुल नया था। बहन और पत्नी के लिए जिस तरह की संवेदना उनके 
मन में है वह किसी मुक्तिकामी कवि के मानवीय अंतर्मन का परिचय देती 
है। 


अख़लाक़ “आहन' और भाषा के अन्य दोस्तों को मैं अपने जवाहरलाल 

नेहरू विश्वविद्यालय के प्रवास की बड़ी उपलब्धि मानता हूँ। संस्कृत या 

फारसी केवल भाषा नहीं हैं, बल्कि ज्ञान की पूरी दुनिया हैं। कई बार 

राजनैतिक प्रतिस्पर्धा में ज्ञान के इन श्रोतों का भी राजनीतिकरण हो जाता 

है। मुक्तिकामी राजनीति के सृजनात्मक विमर्श के लिए आवश्यक है कि 

अनेक भाषाओं में उपलब्ध संवेदनात्मक मानवीय चिंतन के साथ भी संवाद 

किया जाये। समस्या है कि समाजशास्त्र अपनी भाषा और तक बुद्धि के 

मकड़जाल में फंस कर साहित्य और सृजनात्मक सोच के महत्व को भूल 

जाता है। उम्मीद है अख़लाक़ “आहन' की कविताओं का यह संग्रह न केवल 

साहित्य प्रेमियों, बुद्धिजीवियों और क्रांतिकारियों को प्रेरित करेगा; बल्कि 
आम लोगों की ज़ुबाँ पर भी चढ़ कर बोलेगा। 

-मणीन्द्र नाथ ठाकुर 

(सामाजिक विज्ञान संस्थान 

जवाहरलाल नेहरू विश्वविद्यालय, 

नई दिल्ली) 


manindrat@ gmail.com 


भूमिका 


दिमाग़ पर कितना भी ज़ोर डालूँ यह याद नहीं आता कि डॉ. अख़लाक़ 
अहमद “आहन' से कहाँ मुलाकात हुई, यह भी याद नहीं है की पहली मुलाक़ात 
को कितना अरसा बीत गया है। ऐसा लगता है कि बहुत पुरानी मुलाक़ात 
है, हालांकि ऐसा है नहीं, मगर यह एहसास पीछा नहीं छोड़ता कि मैं उन्हें 
एक अरसे से जानता हूँ, और शायद यही वजह है कि मैं काफी बे-तकल्लुफी 
से उनकी मसरूफीयात में ख़लल पैदा करता रहता हूँ, कभी फ़ारसी के किसी 
शे'र का मतलब समझने के लिए फोन कर दिया, कभी किसी क़व्वाल के 
फ़ारसी तल्लफ्फुज़ञ को दुरुस्त करवाने के लिए उन्हें हजरत निजामुद्दीन ले 
गया, कभी किसी दोस्त को 'वह्दतुल्वजूद' और 'वह्दतुश-शुहूद' का फर्क 
समझने के लिए आहन साहेब के घर रवाना कर दिया, वगैरह वगैरह। 

इस सारी रूदाद के जरिये मैं जिस अम्र की तरफ इशारा कर रहा 
हूँ वो यह है कि उनके दरे-दौलत पर हुसूले-इल्म (विद्या-ग्रहण) की ख़ातिर 
'दस्ते-तम'अ दराज” (लालसा का हाथ फैलाये) किये मुझे अक्सर देखा जा 
सकता है। हस्वे-मामूल, ऐसे ही किसी मक्रसद से एक दिन मैं चन्द सवालात 
लेकर अख़लाक़ साहब की खिदमत में हाजिर हुआ था, अख़लाक़ साहब 
कुछ लिख रहे थे, मैं मेज पर रखे हुए कागजों को उलट-पलट कर देखने 
लगा, उन्हीं कागजों में “सोचने पे पहरा है” उन्वान से एक नजम पर नज़र 
पड़ी, मैंने पढ़ना शुरू कर दिया। 

नज़्म में एक अंदरूनी लै थी, एक गनायीयत थी, चन्द सुतूर (लाईनें) 
ही पढ़ी होंगी के नज़्म ने मजबूर किया कि जिस तरह से पढ़ रहा था वैसे 


न पढ़ूं बल्कि उसे उस लै से पढ़ूं जिसमें वो लिखी गयी है। जो थोड़ी बहुत 
शा'इरी पढने का इत्तेफाक़ हुआ है, उसमें तवील (वृहत) नज़्में बुहत कम 
हैं, बचपन में नयाज़ हैदर की 'जमाले-मिस्र' पढ़ी थी, मसनवियों के कुछ 
हिस्से पढ़े थे, नजीर की कुछ निस्बतन लम्बी नज़्में पढ़ी थीं और साहिर 
की 'परछाईयाँ' भी, और तब से यह एहसास था कि कम-अज़-कम कुछ 
शा'इरी ऐसी होती है जिसमें अपनी एक मख़सूस लै और ताल होती है 
और इसीलिए उन्हें आप अपनी मर्जी से किसी भी ढंग से किसी भी धुन 
में नहीं पढ़ सकते, 'सोचने पे पहरा है” एक ऐसी ही नज़्म लगी। 

इस दौरान अख़लाक़ साहब, जो लिख रहे थे उस से फराग॒त पाकर 
मेरी तरफ मुखातिब हुए, मैंने कहा 'बहुत अच्छी है”, फरमाया, 'जी, बस 
हो गयी। कुछ मुन्तशिर (बिखरे) ख़यालात थे, उन्हें क़लमबंद करने की 
कोशिश में यह नज़्म हो गयी।' 

बहरहाल कुछ देर नजम पर बात हुई, उस सोच और नुक्ता-ए-नज़र 
का जिक्र हुआ जो इन मुन्तशिर ख़यालात का मुतहर्रिक (प्रेरक) था, फिर 
बात-चीत ने कोई दूसरा रुख़ ले लिया, कुछ देर बाद मैंने रुखसत ली और 
चला आया। 

कोई हफ्ते-भर बाद एक अदद ईमेल मौसूल हुई, ईमेल अख़लाक़ साहब 
ने भेजी थी, हुक्म था, कुछ दोस्तों के इसरार पर “सोचने पे पहरा है” की 
इशाअत (मुद्रण) का मंसूबा बन रहा है, उनका सुझाव है कि आप मुक़दमा 
(प्राककथन) लिख दीजिये । 

खुदा गवाह है 60 बरस को अपनी तवील जिन्दगी में कोई ऐसी हरकत 
दानिस्ता या ना-दानिस्ता तौर पर मुझ से सरजद नहीं हुई है जो इस शुबहे 
की गुन्जाइश भी पैदा कर सके कि मैं मुक़दमा लिखने जैसे अमल का मुर्तकिब 
हो सकता हूँ। बावजूद इसके कि मैं अपनी ना-अहली का ऐलान अख़लाक़ 
साहब के सामने मुतादिद (कई) बार ब-बांगे-दुहल कर चुका हूँ, वो मुझे 
बख्शने को तैयार नहीं हैं। चुनांचे अब भला-बुरा जो भी मैं रक़म करने 
(लिखने) वाला हूँ, उसकी तमामतर जिम्मेदारी अख़लाक़ साहब के ऊपर 
आयेद होगी, और क्यों न हो नजूम भी उन्होंने ही लिखी है। 


डॉ. अख़लाक़ अहमद “आहन” के बारे में इन तआ'रुफी सुतूर को 
एक बार पढ़कर अगर आप के जेहून में किसी बा-रीश क्रिस्म के संजीदा 
और उम्र-रसीदा बुजुर्ग की तस्वीर उभर रही है, तो उसे फौरन मिटा दें, 
डॉ. अख़लाक़ अहमद 'आहन' एक खुश-मिज़ाज नौजवान हैं। दर-असल 
उनके बारे में बात करते हुए ताजीम (आदर) का अंदाज जो न सिफ मैं 
बल्कि उनके बहुत से जानने वाले इख्तेयार कर लेते हैं, वो दर-असल इस 
नौजवान के अदबी और तख्लीकी (८९३४९) कारनामों और खिदमात का 
एतराफ़ है, आप की मुलाक़ात होगी तो आप भी यही लहजा इख्तेयार कर 
लेंगे। अख़लाक़ साहब ने फ़ारसी अदब, अमीर खुसरो, उमर ख़य्याम, बेदिल, 
खास तौर से ।7वीं और ।8वीं सदी में 'सबके-हिंदी' के नाम से मशहूर 
होने वाले फारसी अदब पर ग्रां-क़्द्र काम किया है। बहरहाल ये जिक्र तो 
बर-सबीले-तज़केरा (बातों-बातों में) आ गया। दर-असल हमने तो किसी 
और ही गरज से क्लम उठाया था। 

नज़्म के लै और ताल का जिक्र मैं शुरू में कर चुका हूँ, वो दूसरी 
बात जिसने पहली नज़र में मुझे मुतास्सिर (प्रभावित) किया था वो इस 
नज़्म की हमागीरी है। छोटी बहर में लिखी जाने वाली इस नज़्म ने, जिस 
के किसी भी मिसरे में 5 से ज़्यादा लफ़्ज़ मुश्किल से मिलेंगे, एक आलम 
का अहाता किया है। 

एक मुसलसल नज़्म होने के बावजूद और इसके बावजूद कि उन 
बहुत से मसाएल (समस्यायें), तफरीक्रात (विभिन्नताएं), टकराव और तसादुम 
(लड़ाई) की वजूहात (कारण), जिन की तरफ नज़्म इशारा करती है, आपस 
में एक-दूसरे में इस तरह पैवस्त (जुड़े हुए) हैं कि उन्हें एक-दूसरे से अलग 
कर के देखा ही नहीं जा सकता, फिर भी नज़्म को गौर से देखें तो उसके 
0 अलग-अलग हिस्से हैं, चाहें तो आप उन्हें मुख्तलिफ (विभिन्न) अबवाब 
(भाग) की सूरत में भी देख सकते हैं या उनकी शिनाख्त जुल्म और धोखे 
के एक पेचीदा निजाम (सिस्टम) के मुख्तलिफ़ मुहरिकों (प्रेरको) की शक्ल 
में कर सकते हैं। 

नज़्म की शुरूआत उन पहरों के जिक्र से होती है जो फिक्र (सोच, 


चिंतन) पर मुसल्लत हैं। इसके फ़ौरन बाद सिलसिले-वार उन अनासिर (तत्वों) 
और उन रजअत-पसंद (दक्यानूसी) क़॒व्वतों की निशानदेही और शिनाख़्त की 
गयी है जो शा”इर की नज़र में सोच पर मुसल्लत किये जाने वाले इन पहरों 
की पुश्त-पनाही पर मामूर हैं। 

इन अनासिर की फेहरिस्त लम्बी है और इसमें हमारे मुल्क का सियासी 
निजाम, उसको चलाने वाले, वो लोग जिन के जहन फिक्र से ख़ाली हैं, 
वो जो आज भी सफ़ेद-फ़ामों (गोरो) की बरतरी को कुबूल करने वाली 
जहनियत का शिकार हैं, (हालांकि बजाहिर जिस सिम्त ये इशारा है, वो 
मेरी राय में मुबालेगा है) मुल्क और मुल्क के तमामतर बाशिंदों के हुक़ूक़ 
(अधिकार) और मुल्क की तमामतर दौलत को उनके हाथ गिरवी रखने 
को तैयार हैं। फिर साम्राजियत है, (यहाँ तफ्सील की कमी कुछ खटकी), 
शहरों में बसने वाले दानिशमंद हैं, वो एलीट हैं जो अवाम की खैरख्ाह 
होने का दम भरती है मगर असल में दादे-ऐश दिया करती है और मुफलिसों 
(गरीबों) के साथ हमदर्दी का ढोंग करती है, क्राएदीने-मज़हबो-मिल्लत 
(धार्मिक नेता) हैं, धर्माचार्य हैं और भाँति-भाँति के फिरक़ों के रूहानी 
(अध्यात्मिक) सरदार हैं जो अक्ल पर पड़ने वाले परदे बुनते हैं, ये सब 
हैं और अदालतें हैं जिन में इन्साफ नहीं मिल सकता, जहाँ मजलूमों की 
आवाज नहीं सुनी जाती। 

जब नज़्म का मसविदा मैंने पढ़ा था और जब अख़लाक़ साहब ने 
मुझे मेल किया, इस दौरान उस में कुछ इजाफ़े हुए थे जिन्होंने नज़्म को 
और ज्यादा धारदार बना दिया था, एक कमी मुझे खटक रही थी वो काफी 
हद तक उस इजाफ़े के साथ दूर हो गयी है जो अब मुझे मौसूल हुआ है। 
साम्राजियत के बारे में जो हिस्सा था वो अब पहले के बनिस्बत कहीं ज्यादा 
मुसबत (सकारात्मक) हो गया है और औरतों को जायदाद समझने के हमारे 
रवैय्ये की निशानदेही बहुत मुनासिब तरीके से को गयी है। 

एक ऐसी फेहरिस्त जिस की इन्तहा कहाँ है, ये नहीं कहा जा सकता, 
किसे शामिल करें किसे न करें किस का नाम लें किसका न लें, बक़ौल 
फैज “दुश्मने-जाँ हैं सभी सारे के सारे क्रातिल”। 


ये नज़्म इन तमामतर क्रातिलों और जान के दुश्मनों के ख़िलाफ 
गैजो-ग़ज़ब का, गुस्से का, ऐलान-नामा है। 
दिल है पुर-गुबार अपना 
ज़हन में भी तूफाँ है 
लब्‌, जबान, शोले हैं 
चश्म-चश्म हैराँ है 
गुस्सा इसलिए कि ये वो हैं जो हमारी मुश्तारिका (साझी) विरासत, 
हमारी तहजीब (सभ्यता) और तमहुन के दुश्मन हैं। ये अवाम के दुश्मन 
हैं, जमहूर के दुश्मन हैं, मुल्क की तमामतर दौलत पर क़ाबिज हैं और अवाम 
को नित-नये भेस में ठगते हैं। 
शा'इर की परेशानी सिफ ये ही नहीं है के किस-किस को फेहरिस्त 
में शामिल करे बल्कि ये भी कि किस-किस से इस सब का जिक्र करे, कौन 
है जो उसकी बात पर कान धरेगा : 
किस के जेहन में डालूँ 
किस के होश में फूँकूँ 
किस के गोश शुन्वा हों 
कौन चश्म दीदः हो 
कौन हिस्स हो मुतवज्जहः 
नज़्म जैसे-जैसे आगे बढ़ती है, उसके लहजे में जो झुंझलाहट है वो 
गुस्से में तब्दील होती नजर आती है। खुश किस्मती से ये गुस्सा “जी में 
आता है ये मुर्दा चाँद-तारे नोच लूं” जैसे इन्फ़रादी गुस्से में तब्दील होने 
के बजाये उस इञज्तेमाईयत (सामूहिकता) का जश्न बन जाता है जो बेहतर 
मुस्तक्रबिल (भविष्य) की जामिन (जमानतदार) है, एक ऐसा इञ्तेमाई 
एहतेजाज जो वहां परवान चढ़ा : 
है जहाँ पे पाबंदी 
कहने और सुनने पर 
कह के सुन क रोने पर 
पलकों के भिगोने पर 


एक ऐसे दौर में जब इन्फरादियत(n4।४।५३।।५m) को बनी-नौ-ए-इंसान 
(मानव-जाति) की हर इज्तेमाई कामयाबी पर फ़ौक़ियत दी जा रही है, एक 
ऐसे दौर में जब साम्राजियत के खिलाफ सारी दुनिया में अवामी जद्दो-जेहद 
को कामयाबियों को भुला कर दुबारा साम्राजवाद के साथ समझौते किये 
जा रहे हैं, ऐसे वक्त में साम्राजियत और उसकी चपरास में सर-ब-सुजूद 
(नतमस्तक) रहने वालों के ख़िलाफ़ अवामी एहतेजाज (रोष) की इस लहर 
को उन सारे मसायेल (समस्याओं), जिन का जिक्र इस नज़्म में हो चुका 
है, के जवाब की तरह पेश करना बहुत गौरो-ख़ौज़ (चिंतन-मनन) के बाद 
उठाया गया क़दम है, खास तौर पर इसलिए की अवाम के गमो-गुस्से के 
इस इजहार के जिक्र के फौरन बाद नज़्म का आखिरी हिस्सा आता है 
जिसमे शा'इर सूफी और भक्ति की रिवायतों (परम्पराओं) के मिसदाक़ (भांति) 
मन के अन्दर झाँकने की दावत देता है। 

ये दावत इसलिए नहीं है कि ये कहा जाये कि अगर हम अपने आप 
को ठीक कर लें तो सब कुछ दुरुस्त हो जायेगा, बल्कि मन के अन्दर झाँक 
कर दिल की बात सुनने की ये दावत दर-असल उन तमाम बंदिशों को 
तोड़ देने की दावत है जिन्होंने हम को एक-दूसरे से अलग किया हुआ है, 
हमें अपनी ही खुद-साख़ता शिनाख्तों (स्वयं गढ़े हुए पहचान) का गुलाम 
बना दिया है और इस हद तक हमारी अक़लों पर परदे डाल दिए हैं कि 
हम खुद अपने-आप से भी जुदा हो गये हैं। इन बंधनों को तोड़े बगैर कोई 
रास्ता नहीं मिलेगा : 

तेरी मेरी ये फिक्र 
मकड़ियों के जाले हैं 

इन जालों को तोड़े बगैर आजादी नहीं है, सोच पर पड़े हुए परदे 
हमें खुद ही नोच फेंकने होंगे, जब तक हमें मुन्क्रसिम (विभाजित) करने 
वाले इन पर्दो को नोच फेंकने के लिए हम नहीं उठ खड़े होते तब तक 
सोच पर लगे हुए पहरे भी बरक्ररार रहेंगे। 

ये नज़्म दूध के उबाल वाला गुस्सा नहीं है, ये एहतेजाज है दक़॒यानूसी 
खयालों की गिरफ्त, सरमायादारी, सामराजियत, किजूबो-रिया (झूठ और 


ढोंग), जबरो-जुल्म, ना-इंसाफी और इस्तेस्साल (शोषण) के निज़ाम (सिस्टम) 
के खिलाफ, एक ऐसे निजाम के ख़िलाफ जो ख़यालात (विचारों) और तसव्ुर 
(कल्पना) को कैद कर लेता है, जो सोचने की कुवत को मा'ऊफ (बेकार) 
कर देता है। 

क्या ही अच्छा होता अगर सामराज को रेशा-दवानियों (साजिशों), 
खास तौर पर मशरिके-वस्ता (मध्य-पूर्व) में, इराक़ में, अफ्गानिस्तान में, 
उसकी हरकतों का कुछ और जिक्र होता और बर्रे-सगीर (भारतीय उप-महाद्वीप) 
में ज़॒मींदाराना निजाम और क्रस्वाती (छोटे शहर और गाँव) एलीट का भी 
कुछ जिक्रे-ख़ैर (चर्चा) होता। 

ये और हो जाता तो फिर मेरे पास कहने को कुछ न होता। शायद 
इसीलिए ये छोड़ दिया था अख़लाक़ साहेब ने, उम्मीद है अगले संस्करण 
में शामिल कर लेंगे और मेरे इस क्रिस्म का मजमून लिखने के बाद वो 
मेरी ना-अहली के क़ायल हो जायेंगे और अगले संस्करण का पेशलफ्ज लिखने 
के लिए मुझ से नहीं कहेंगे। मेरे साथ आप भी दुआ कीजिये, वरना फिर 
कुछ ऐसा ही पढ़ना पड़ेगा। 


-सुहैल हाशमी 


(लेखक, चिन्तक और फिल्म-निर्माता) 


sohailhashmi@ gmail.com 

सोचने पे पहरा है! 


अब जबकि ये कोशिश नजूरे-क्रारयीन (पाठक-गण को भेंट) है, इसके हवाले 
से सिर्फ इतना अर्ज है कि जाहेरी कालबुद (शक्ल, रूप) के पसे-पुश्त (पीछे) 
फिक्रो-एहसास (चिंतन और भावना) की ला-तादाद माअनवी (अर्थपूर्ण) तहें 
पिन्हां (छिपी हुई) हैं। इसलिये तफ्हीम (समझने) के नुक्रतये-नजर से 
बैनुस्सुतूर (Between th €) ज़्यादा क्राबिले-तवज्जोह है। ये बर-बनाये 
कमाल नहीं, बल्कि बयाने-मतलब्‌ और इजहारे-मा-फिज़्जमीर (अन्तः मन 
के उल्लेख) से आजिज (असमर्थ) रहने के सबब है। आज सूरते-हाल इंसानी 
क़द्रों (मानवीय मूल्यों) के जवाल (पतन) से आगे बढ़कर तहजीबी अनासिर 
(सभ्यता के मूल तत्वों) के सोकूत (अंत) तक आ पहुंची है। ये आह, शरहे-दर्दे- 
दिल (हदय-पीड़ा का वर्णन) नहीं, नेदाए-जरस (चेतावनी गर्जना) है। 


रश्क है आसाइशे-अरबाबे-गफ़ूलत पर असद” 
पेचो-ताबे-दिल नसीबेख़ातिरे-आयाह है। 
(गालिब) 

सोचने पे पहरा है 
उस दियारे-यारां' में 
जिस की नन्ही दुनिया में 
जश्न हम मनाते थे 
फ़िक्र के तजाहुर? का 





!. दोस्तों के इलाक़े में 2. अभिव्यक्ति । 
सोचने पे पह्रा है! / 25 


वज्द* पर तफ़ाखुर' का 
मस्तियों पे जोबन के 
बे-हिजाब चिलमन पे 
आज वां पे पहरा है 
फिक्र के दलालों का 
अक़ूल के एजेन्टों का 
सभ्यता के पालों का 
ऊँची-ऊँची दीवारों 
और बन्द दरवाज़ों 

के हिसार में बैठे 
जुल्मतों के भक्तों का 
जो के पिछली सदियों से 
कर के नूर से दूरी 
पुर-फ़रेब तारीकी 

के गुलाम बन बैठे 


अब जो झांकते हैं हम 
अपनी-अपनी फिक्रों में 
लेख की लकीरों में 

दूसरों के नैनों में 

चिन्तनों के चिन्तन में 
सब के दिल के आँगन में 
ऐसा लगता है जैसे 
पुर-शबाब कलियों पर 
मकड़ियों ने जालों की 
और फिजा ने धूलों की 





3. नशा, मस्ती 4. गर्व। 


26 / सोचने पे पहरा है! 


और न जाने किस-किस ने 
किस तरह के पर्दा की 
सरहदें बनाई हैं 

जो के रोके बैठी हैं 
रौशनी की किरनों को 

जो नवेद” देती है 

सुब्ह-दम के आने की 
फ़िक्र को जगाने को 
ज़ुल्मतों के नर्गे* को 

दूर कुछ भगाने को 


पर सवाल अब ये है 
बे-हिजाब किरनों को 

उन हिजाबों की तह तक 
कौन ले के जायेगा 
पहरा कब हटायेगा 

पर्दा कब उठायेगा 

नक्शा कब दिखायेगा 
पुश्ते-पर्दा क्या-क्या है 
सोचने पे पहरा है! 


देखता हूँ मैं तुमको 
देखता हूँ मैं सब को 
देखता हूँ सब मन्जर 
देखता हूँ बहूरो-बर 
देखता हूँ खुश्को-तर 

5. संदेश, ख़बर 6. घेराव। 

देखता हूँ अपनों को 
देखता हूँ गैरों को 
देखता हूँ आँखों को 
देखता हूँ “बातों! को 
हर तरफ को हर जा को 
मख्फ़ी-ओ-हवैदा को 
रक़्से-सामरी हर जा 
हर जगह हवस पैदा 
हर जगह फ़ना हावी 
फिर भी बे-हिसी तारी 
मर्ग हर तरफ रक़्साँ 
हर कोई तहे-दौराँ 
खन्दा-जन है वो यज़ूदां 
है ये किस का सब सामां 
बारे-जिन्दगी क्यों कर 
बाँध लाया अब जाकर 
जफ़ सारे खाली हैं 
अक्ल सब मआली हैं 
चश्मे-वा का धोखा है 
बेबसी का हीला है 
किस तरह बताऊँ मैं 
आईना दिखाऊँ मैं 
रंगे-जेहल फैला है 
सोचने पे पहरा है। 


इक बुते-फिरंगी को 
जिस तरफ जिधर देखो 
अब खुदा बनाया है 


28 / सोचने पे पहरा है! 


तख्त पे बिठाया है 

हिन्द के अमीरों ने 
अक्ल के फक्ीरों ने 
वक़्त के असीरों' ने 

जो नहीं समझते हैं 
बे-बसी के आंसू कब 
बे-कसों की पलकों पर 
किस तरह ढलकते हैं 
भूख की तङ्प क्या है 
दर्द-व-रंज क्या शै* है 
हिन्द का भरम क्या है 
कल की क्या थीं सौगन्धें 
धर्म आज का क्या है 
जानते भी होते तो 
गिरवी रखते चौखट पर 
वक़्त के पुजारी हैं 

जो हमारे लोगों की 
आस्था के ताजिर* हैं 

हम शरीफ लोगों को 
तमा'' जिन को जर की है 
डर न कुछ ज़रर'' की है 
वह मुहासरे'? में हैं 

घर के अन्दर और बाहर 
अन्जुमन'* में ख़लवत'* में 
घाव उन पे गहरा है 
सोचने पे पहरा है! 

7. क्रैदी 8. चीज 9. व्यापारी 0. लालच 7. चोट, घाटा ।2. घेराबन्दी 3. सभा, 
संगठन ]4. अकेले। 

सुन लो हिन्द के लोगो 
अब भी गर न जागे तो 
सोच के ही घबराऊं 
बोलने पे पहूरा है! 


यह जो दर्सगाहें' हैं 
केर्म-खुर्दा," बोसीदा'” 
जह्यां की इमारत हैं 

वां पे कुछ बसीरत” है 
और न कुछ बसारत'* है 
है हुजूम हर जानिब 
भीङ और हंगामा 

शोर और तमाशा है 
रोटियों के टुकड़ों को 
पाने का दिलासा है 

वो शरर* नहीं दिखती 
माथों की लकीरों पे 
जिस की तेज से चमकें 
अन्धकारों के कोने 
इश्क़ पर उदासी है 
जुस्तजू है पज़मुर्दा!?' 


जो अमीने-दानिश* हैं 
इलम की विरासत के 
ज्ञान के धरोहर के 
उन के मगूज़ ख़ाली हैं 





5. शिक्षण एंव शोध संस्थान 76. दीमक लगा हुआ ।7. सड़ा-गला ।8. सोच 
9. दृष्टि 20. चिंगारी 9. बुझा हुआ, उदास 22. विधुता और ज्ञान रखनेवाले। 

सोच के अनासिर” से 
भर गई हवा उस में 
ख़ारजी हवाओं की 
जिस को कुछ समझते हैं 
और नशे में उस के ही 
मस्त-मस्त रहते हैं 

क्या बताऊ क्या हालत 
हो गई है विज्दां* की 
जफ़ को, जराफ़त की 
सदियों की विरासत की 
क्या कहूं के कहने में 
इक ज़रा सा पर्दा है 
सोचने पे पहरा है! 


आज के जो शा'इर हैं 
वहृशतों के चाकर हैं 
मजूलिसों के जोकर हैं 
मनसबों के नौकर हैं 
फिक्र से मुर्रा हैं 
रंजो-दर्दो-जज़ूबों से 
बे-कसों के सदमों से 
इल्मो-आगही से भी 
और जमाले-फ़न से भी 
उनके शे'र और नज़में 
हर अदा से ख़ाली हैं 
जुल्मतों की थाली हैं 

23. तत्वों २4. शोध, खोज, विवेक 25. विवेक, समझ, हौसला । 


सोचने पे पहरा है! / 3! 


गुमरहों में खुदरौ हैं 
ऐसी शा'इरी का क्या 
जो के हक़ से आरी हो 
और नूरे-दानिश से 
दर्दमंदी-ए-दिल से 

दूर हो के जारी हो 
शेरियत की गुमराही 
फिक्र के तजर्ूद को 
अन्दरूँ की ज़ुल्मत को 
शे'र कौन कहता है? 
सोचने पे पहरा है! 


और जो ये सियासत है 
गाँवों की, मुहल्लों की 
सूबों की, सभाओं की 
भेड़ - चाल हर-जा है 
फ़िक्र से ही ख़ाली है 
और कुछ अगर है तो 
झूठ की गुलामी है 
और हवस-परस्तों की 
वहशियों, दरिन्दों की 
हर जगह हुकूमत है 
जजूबों के मुलम्मा में 
नफ़्रतों के शरबत को 
आस्था के रंगो - बू 
डाल कर पिलाते हैं 
और गरीब, बेचारी 
तंगी और बदहाली 
झेलती रईअत की 


32 / सोचने पे पहरा है! 


बे - बसी बढ़ाते हैं 

लूट - लूट उन के हक़ 
उन के चेहरों की रौनक़ 
और रगों के खून उन के 
और तन के मांस उन के 
चूस-चूस पीते हैं 
नोच-नोच खाते हैं 

इनको क्या कहा जाये 
बे-परों के गिध हैं ये 
चंगुलों में जिन के अब 
आप भी हैं और हम भी 
और जिन्दगी सब की 
दहशतों के नरगे में 

और क्या बताऊ मैं 
जानते हो तुम भी सब 
देखते हैं हम भी सब 
देखती हैं सब आँखें 

सुन रहे हैं सब-के-सब 
फिर भी क्यों है ख़ामोशी 
क्यों है बे-हिसी तारी 
क्यों हवा है सहमी-सी 
बोलते नहीं हैं क्यों 

इस का राज़ गहरा है 
सोचने पे पहरा है! 


आलमी” सियासत भी 
खेल सामराजों का 





26. विश्व 

बुत-गरों” का आज़र* का 
जो के बुत बनाते हैं 
इस्तेआरों”, रूपों का 
मुख्तलिफ़ नमादों का 
और जोड़ कर उन को 
भोले-भाले लोगों से 

उन के सीधे जज़्बों से 
लब पे उठते नारों से 

और न जाने किस-किस से 
जाल ये बिछाते हैं 

और खेलते उस से 
खेलती है सब दुनिया 
बे-खुदी के आलम में 

क्या अजब तमाशा है 
करते खुद ब्राहीमी” 
आजरी” भी खुद करते 
देखो इस मदारी को 

और सब जमूरों को 

और न जाने किन-किन को 
खोल आँखें फिर देखो 

रंग खूँ का गहरा है 
सोचने पे पहरा है! 


और ये जो दानिशमन्द** 
और सफेद-पोशाँ हैं 





कहते हैं 'एलीट' जिनको 
और जो कि शहरों में 
बस गए हैं अब आकर 
उन में सब हैं और सब के 
तरजमां, नुमाइन्दे 

मखमली बिछौनों पर 

और फ़िज़ा मुअत्तर” में 
आतशीं गिलासों को 

हुस्न के फ़रेबों में 

डूब कर हिलाते हैं 

खुद जो गक़ें-मस्ती” हैं 
आ के सब घरौंदों में 

झूट, मक्र के क्रिस्से 
खुशनुमा अदाओं से 

जब बयान करते हैं 

हम जो सादा-लौही* के 
मख़ूमसों” में बसते हैं 
वाह-वाह करते हैं 

और पर्दा गिरता है 
पुश्ते-पर्दा महलों में 
नीम-उर्या हालत में 
शहूवतों* की ख़लवत में 
भूल - भाल कर सब कुछ 
आप पर और हम पर भी 
एक अदाए-हैरत" से 

कुछ अजीब लहूजों में 


27. मूर्तिकार 28. पैगम्बर इब्राहीम के पिता जो मूर्ति बनाने के लिए प्रसिद्ध थे, मूर्तिकार 
29. (मेटाफर) 30. (मेटाफर) 3]. मूर्ति तोड़ने का काम जो मूर्ति विरोधी होने के कारण 
इब्राहीम करते थे। 32. मूर्तियाँ बनाने का कार्य जो आजर करते थे। 33. बुद्धिजीवी । 
34 / सोचने पे पहरा है! सोचने पे पहरा है! / 35 

34. सुगन्धित 35. मस्ती में डूबे हुए 36. सादगी, भोलेपन 37. भर्म 38. अर्धनग्न 
39. भोग-विलास, लालसा 40. अचम्भे वाले अन्दाज में। 


क़हक़हे उड़ाते हैं 
क्रुमक्रुमे तअईयुश" के 
महलों में, उताक़ों” में 
सुर्ख-व-शीरीं होंठों पर 
आतशीन कुर्वत” में 
फल्सफ़े, नज़रिये सब 
और उसूले-इन्सानी 
ख़ाकदान में रख कर 
जिस्म के तसव्वुर/ में 
रख के सर थका-मांदा 
डूब-डूब जाते हैं 

और सुक्र-व-मस्ती“ ये 
कैसे गुल खिलाती है 
कुछ न हम से पूछो ये 
क्या बताऊँ कैसा है 
सोचने पे पहरा है! 


और ये नुमाइन्दे 

मजहूबों के, मिल्लत के 
भाँत-भाँत शक्लों में 
रंग-रंग रूपों में 

और वज़ा-क़्ता“ ऐसी 
जैसे खुद ही ख़ालिक़ ने 
आसमाँ से भेजा हो 
और कलाम उन से हो 
राजे-दहूर-व- यज़ूदां” का 





4]. भोग-विलास, ऐश 42. कमरों 43. अग्नियुक्त निकटता 44. ध्यान 45. नशा 
46.रहन-सहन, पहनावा 47. ब्रहमाण्ड और उसके रचयता का रहस्य। 


36 / सोचने पे पहरा है! 


और जो भी चाहें ये 
अहद के ग़लाज़त को 
और खुदा के आशिक़ ये 
भक्ति - भाव के मूरत 
आरिफ़ाने- वहृदत* ये 
साकेनाने- जन्नत” ये 
आसताने-दुनिया® पर 
सज्दा-रेज”' रहते हैं 
इज्तमा” में फ़ित्नों को 
ख़ल्क्र* करते रहते हैं 
मक्र से ये आलूदा” 
झूट के पुजारी हैं 

दहूर के भिखारी हैं 
क्रातिलों के हमदम हैं 
रह्ज़नों के महूरम“ हैं 
जुल्मतों के ताजिर हैं 
जुल्म के मसीहा हैं 
और न पूछो क्या-क्या हैं 
टूटने पे मस्कन है 
बोलने पे क़दगन* है 
देख कैसी दुनिया है 
सोचने पे पहरा है! 


और जो अदालत है 
बे-अदालती” की जड़ 

48. ईश्वर के रहस्य के ज्ञानी 49. स्वर्ग में रहने वाले (के योग्य) 50. दुनिया की चौखट 
5]. नतमस्तक 52. समाज 53. रचना, बनाना 54. लिप्त, प्रदुषित 55. राज़दार 
56. पाबन्दी 57. अनन्याय, नाइंसाफी । 


सोचने पे पहरा है! / 37 


जुल्म की मुजाविर”* है 
और जो के मज़लूमों 
और जो के महकूमों' 
और सारे मजबूरों 

और उन के चश्मे-नम* 
और आहो - गिर्या” से 
पल रही है दिन-दिन ये 
बे-हिसी का मखज़न* है 
सो रहे हैं क्राजी” सब 
चीख़ की मिनारों पर 
जब्र की फिजाओं में 
क्या बताएँ क्या हैं ये 
देख अश्क्रे-मिज़गाँ** को 
और फिर समझ ले तू 
मैं न कह सकूँ अब कुछ 
जानकुश” ये नक्शा है 
सोचने पे पहरा है! 


अब जो ये हुकूमत है 
सैम के एजेंटों की 

आई एम एफ दलालों की 
सामराजी बनियों की 
बिक गए वकीलों की 
अक्ल और इमाँ को 
गिरवी रखने वालों की 





58. साथी, सह्योगी, संरक्षक 59. आम जनता, रियाया, मातहत 60. भीगी-आँखें 
6]. रोना, विलाप करना 62. स्टोर हाऊस, भण्डार गृह 63. जज 64. पलकों पर ठहरे 


आंसु 65. जानलेवा । 
38 / सोचने पे पहरा है! 

दार पर चढ़ा कर सब 
दुम हिलाने वालों की 
और जिन की परछाई 
हर जगह नजर आती 
आफिसों में, दफ्तर में 
हाकिमों के कालर में 
ख़बरों और मज़्मूं के 
हफ़े-सद-मुकर्रर में 

कैसे गुल खिलाती है 
जहर क्या पिलाती है 
आज की हुकूमत ये 
सामराजी वहूशत ये 
गर सुनो तो ये कह दूँ 
मुल्क पर नुहूसत ये 
खोल आँखें फिर देखो 
बात बात को परखो 
जुल्म कैसा बरपा है 
सोचने पे पहरा है! 


और जो मीडिया है ये 
इन में अक्सरियत को 
बे-दरेग कह डालो 
आज की तवाएफ़ है 
बे-हया है, बेसवा है 
बे-ज़मीरी शेवा है 

चंद सिक्कों को ख़ातिर 
नाच नंगा करती है 
सच को ये छुपाती है 


सोचने पे पहरा है! / 39 


झूठ को बढ़ाती है जिंदगी अजीरन है 





मौत के जो ताजिर हैं और उस से बढ़ कर ये 
देश के जो दुश्मन हैं ख़ौफ का घना साया 
खुद-गरज हैं, क़ातिल हैं उँचे-उँचे महलों का 
उन के इक इशारे पर हर घड़ी ही छाया है 
बे-हयाई के नग्मे रौशनी छलावा है 
रोज़-रोज़ गाती है ये खरीदते सब कुछ 
शर्म बेच कर के ये जान और ईमां को 
ऐश-मौज करती है आदमी को, इंसां को 
अपना पेट भरती है हाकीमो-रय्यत्‌ को 
और इस ख़बासत पर सोच को, सियासत को 
जुल्म पर, ज़लालत पर हर गुले-गुलिस्तां को 
पर्दा डाल रक्खा है सारे ही शबिस्तां को 
सोचने पे पहूरा है! उनके आरज़ूओं से 
फ़िक्र से, ख़यालों से 
और ये जो ताजिर हैं हौसलों, तमन्ना से 
जो मक्रीने-आजिर हैं और सदाये-अंक्रा से 
उँचे-उँचे महलों मे बुए-खून आती है 
शीशों के घरौंदों में वहशियत भी डरती है 
मस्ते-ऐश रहते हैं गुर्ग-सामराजी का 
आसमाँ में बस्ते हैं आज ये नया चेहरा 
आस-पास हैं जिन के वहूशि-ओ-फरेबंदा 
बस्तियाँ, गली-कूचे चश्मे-वा का धोखा है 
बदबू और तअफ्फ़ून है सोचने पे पहरा है! 
ज़िंदगी जहां हर दम 
खुद ही से पनाह मांगे बात जब भी जन" की हो 
हसरतों, कराहों की 
सिसकियों की मख़जन है 66. नारी, औरत 
40 / सोचने पे पहरा है! सोचने पे पहरा है! / 4! 

जिक्र फिर न तन का हो 
और न धन का मन का हो 
सच मगर तो ये है के 
औरतें हमारी ये 

जो भी शक्लो-सूरत हो 
माँ कि बेटी बीवी हो 
घर का एक सामां है 
तौलते तराज़ू पर 

घर के अन्दर और बाहर 
मेले और महलों में 

पर्दे पर, हिजाबों में 

गाँव हो के शहरों में 
फ़क्क” में अमारत* में 
शुहरतो-सियासत में 

शे'र और मजूमूं में 
दास्ताने-पुर-ख़ूं” में 

हैं हदफ़" हवस की ये 
क़त्ल इनका होता है 
इब्तेदा से आख़िर तक 
बातिनों से ज़ाहिर तक 
है ज़मीर क्या अपना 
कैसी अक्ल मिल्लत” की 
किस तरह समझ पायें 
किसको-किसको बतलाएं 
जेहूलो-जब्र फैला है 





सोचने पे पहरा है! 


सतूहे-आलमी”? पर अब 
एक तूफाँ उठ्ठा है 
नील के किनारे से 
क्राहिरा को सड़कों पर 
सुन रहे हैं आवाजें 
बाजगश्त” की उस के 
शहरों और क्ररयों”* में 
मुल्कों और गोशों में 
बे-कसों के ज़हनों में 
बे-बसों की आँखों में 
इस तरफ भी और वां भी 
है जहां पे पाबन्दी 
कहने और सुनने पर 
कह के सुन के रोने पर 
पलकों को भिगोने पर 
हो के आतिशे-जज़ूबा 
डूब-डूब के सदमा 
शोलों में बिखरते हैं 
महूलों और तख़तों को 
ठोकरों से रौंदे हैं 

अब न ठहरेगा तूफां 
साहिले-समन्दर तक 
जब्र के सिकन्दर तक 
जब तलक बदल दे वो 


67. गरीबी, दीनता 68. अमीरी, सत्ता 69. खून से लिप्त कहानी 70. निशाना, मकसद 
7. राष्ट्र, समाज, समुदाय । 72. विश्व 73. लौट के आने वाली आवाज, इको 74. गाँवों । 





42 / सोचने पे पहरा है! सोचने पे पहरा है! / 43 

शाहो और शैख़ों के 
ज़ुल्म की लकीरों को 
और सब मुक्रर को 
अब कोई न कह पाए 
बोलने पे जंजीरें 

सोचने पे पहरा है 

सुन लो शक़-वालो” अब 
वरना जागोगे फिर कब 
तुम से कोई गोया है 
बस यही तरीक़ा है! 


हर तरफ है क्या फैला 
खौफ़ का घना साया 
खौफ़ दिल में, आँखों में 
खौफ़ सब की बातों में 
खौफ़ सब के विज्दां पर 
खौफ़ हर्फ़े-इम्काँ पर 
खौफ़ है ख़्यालों में 
खौफ़ सब की चालों में 
खौफ़ सारे रिश्तों में 
खौफ़ मन के मस्तों में 
घर हो या के बाहर हो 
दफ्तरों का मंजर हो 
कारकुन के अफसर हों 
मालकन के नौकर हों 
फ़र्द हो के रइय्यत हो 





75. पूरब वालों 

या कोई हुकूमत हो 
क़त्ल हो गए सारे 

खौफ़ के ही सब मारे 
खौफ़ क्यों हुआ हावी 
क्या हुए हैं आसाबी 

है कोई जो बतलाये 
खौफ़ के हैं क्यों साये 
हम को क्यों नज़र आती 
बा-वफ़ा भी हरजाई 

हम को क्यों डरा जाते 
खुश्बुवोँ के ये झोंके 
कौन सी है तबदीली 

आ गई है जो अब के 
तेरी मेरी फ़िकूरों में 

कब से अब यहाँ चल के 
छा गयी है जहनों में 
सब के खूं में, ख़लियों में 
खौफ़ ही है दामन-गीर 
कौन लायेगा अक्सीर 
किस ने इसको समझा है 
सोचने पे पहरा है! 


जिक्र किसका-किसका हो 
किसको-किसको ना देखें 
किस से किस से मुंह फेरें 
हर तरफ ही ज़ुल्मत है 
किस की बात ना छेड़ें 
दिल है पुर-गुबार अपना 

जेहन में भी तूफ़ाँ है 
लब, ज़बान शोले हैं 
चश्म-चश्म हैरां है 

हूक मन में उठती है 
होश-होश वीरां है 
इन्जेमादो-” मदहोशी 
हर तरफ परेशां” है 
किस के जहन में डालूँ 
किस के होश में फूकू 
किस के गोश” शिन्वा? हों 
किस के चश्म दीदा हों 
कौन हिस* हो मुतवज्जह 
कौन दिल सरापा हो 
कब मिटेगी तारीकी 
कौन आँख बीना हो 
कब जबान बोलेगी 

कब ये लब को खोलेगी 
कब ये लोग देखेंगे 

कब ये पर्दा उद्भेगा 

कब ये नूर चमकेगा 
कुछ तो सोचो ऐ लोगो! 
होश में जरा आओ 

हर निशानी मिटती है 
पुरखों के नजाबत की 
सभ्यता, सक़ाफ़त” की 
इलम की, अदालत की 





76. स्थिरता 77. फैला हुआ 78. कान 79. सुनने वाला 80. इन्द्रार्य 8. संस्कृति । 

हिल्म की, फ़जीलत की 
हर निशान अज़्मत” की 
अब न पूछो क्या कहना 
इस ज़बान से अब के 
जिस के पा* में ज॒ंजीरें 
दस्त में सलासिल* हैं 
यह न पूछो ये क्या है? 
सोचने पे पहरा है! 


और अब सुनो ये भी 
क्या है अपनी कमजोरी 
जानते भी हो ये के 
सोचा है कभी तुम ने 
क्यों गुलाम हैं तेरी 
फ़िक्र और तमन्नाएं 
वक़्त के बवंडर का 
झूट का, मुक्रर का 
क्यों नक्राब ओटे हैं 
मजहबों का, मिल्लत का 
कुफ्र का, बगावत का 
नस्लो- रंगो-मिल्लत का 
रहूबरी का, पैरी का 
जुल्म का, नजाबत” का 
अज़ूमतो-शराफ़त का 
इस तरफ का या उस का 

82. गौरव 83. पाँव 84. हथकड़ी, ज़ंजीर 85. इन्कार 86. समप्रदाय, समाज, राष्ट्रीयता 
87. शराफत, पवित्रता । 


सोचने पे पहरा है! / 47 


हिन्दू का मुसलमां का 
दीन, धर्म, यज़्दाँ का 
बन्दगी, खुदाई का 

भक्ती और मस्ती का 
हुस्न का गलाज़त का 
पाकी-व-नजाबत का 

सब ये जाहिरी पर्दे 

झूठ के नुमाइन्दे 

रासती* के दुश्मन हैं 
फिर भी उस के पीछे क्यों 
उस की आड़ में बैठे 
उस की क़्ैद के पाबन्द 
हो के जीते-मरते हैं 

क्यों न दिल की सुनते हैं 
क्यों जमीर क्रैदी है 

क्यों है अक्ल पर पहरा 
क्यों है हिस सलासिल में 
क्यूं हिसार में विज्दाँ 
क्यों है इश्क़ पर क़दगन 
जाहिरी लिबासों का 
चिल्मनों नक्राबों का 

कब मिलेगी आजादी 

हम को अपने जाहिर से 
और गुबारे-ख़ातिर* से 
अन्दरूँ को बाहर से 

क्यों न ढूंढते हैं हम 





88. सच्चाई 89. दिल अथवा मन का गुबार अथवा कुंठा। 

दिल में डूब कर अपने 
हस्ती की हक़ीक़त को 
सोचते नहीं हैं क्यों 
क्या जो रंग मेरा है 
और कोई मजूहब है 
और कोई क़ौमियत 
और कोई खित्ता है 

या कोई नज़रिया है 

या कोई मेरा पेशा 
खानदान है कोई 

जिस से मैं हूँ वाबस्ता 
और मिल के ये सब कुछ 
बांटते हैं टुकड़ों में 

मेरे सब सरापा को 

मेरे ये जवाहिर सब 
आप के भी और उनके 
तन को मन को घेरे हैं 
और ये सभी पर्द 
ऊ॑ची-नीची दीवारें 

और सब लिखी धारे 
मुझ से मुझ को छीने हैं 
सारे मेरे दुश्मन हैं 

झूठ से बना सब कुछ 
मक्र का ये आलम है 
और मैं यही सब हूँ 
फिर बताओ मैं क्या हूँ? 


हम गुलामे-तन होकर 

जाहिरी तमाशों का 

बन गये हैं इक क़्ैदी 
जागते भी, सोते भी 
ख़्वाबों और ख़ूयालों में 
खाहिशों के जमघट और 
चाहतों के मह्वर* का 
ये समाज, ये दुनिया 
इन की रीत और रस्में 
झूट के अनासिर से 

ये बनी हुई कब्र 

उन की कोख से निकलीं 
तेरी-मेरी ये फिक्रे 
मकिड़यों के जाले हैं 
हम मगस” हैं बेचारे 
आरज़ू जो करते हैं 

तोड़ दें ये जंजीरें 

और सब सलासिल को 
पर ये क्या बताएं हम 
हश्र कैसा होता है 
सोचने पे पहरा है! 


तोड़ सारे बन्धन को 
जोड़-जोड़ दस्तो-सर 
जागने का वक्त आया 
रास्ता ये तेरा है 

बस यही वसीला है! 


(25-27 जनवरी 2027 ई.) 


नये मिलेनियम के नाम! 


यह सदी खत्म हुई 

इससे पहले भी न जाने कितनी सदियाँ 

इसी नुक़्तए-इनज़ेबात! पर आकर 

दम तोड़ती रही हैं जनाब! 

मगर सच तो यह है कि वक़्त 

बगैर तवक़्क़ुफ़ः बगैर दम साधे 

क़दम बढ़ाए चला जा रहा है आगे को 
निजञामे-गर्दिशे*-दौराँ, जहाने-रोज़ो-शब' 

जो था पिछली सदियों में 

वही है जो छुप गया अब के 

वही जुल्म रवा, क्रत्लो-खूनो-आहो-बुका 

वही निज्ञामे-सितम सिक्कए-रवाँ इमरोज़” 

वही खून रवाँ आज के रगों में है 

के जिससे ख़ून के प्यासों की बू है आती रही 
वही है धूप में शिद्दत कि जिस में तप-तप कर 
झुलस रहा है जवाँ-सालो-पीर-जन* का वजूद। 
जब्र को चक्की में पिसते हुए इन्सानों की 





!. ख़ास मुक्राम, मील का पत्थर 2. बिना रुके हुए 3. ज़माने की गर्दिशे 4. रात-दिन 
की दुनिया 5. आज प्रचलित मुद्रा 6. बूढ़ी महिला । 





90. कोल, धुरा, धूरी 9।. मक्खी। 

ज़िंदगी बदली न हालात अभी बदले हैं 
फ़क़त बदलती रही रोज़ो-शब कि गिनती ही 
फ़क़त बदलता रहा, जुल्म की सूरत का नक्राब! 


अभी भी दौरे-शराबो-शबाब महूलों में 

जहाँ पें नंगे ज़ेहन लोग रक्स“ करते हैं 
जहाँ पे नंगे बदन का मज़ाक़ उड़ता है 
किसी यतीम के आँसू से फेर के नज़रें 
किसी बेवा की जवानी को घूर लेते हैं 

बना के हुस्न को मजबूर अपनी महूफ़िल में 
सिसकती लाश से दम-भर सुरूर लेते हैं 


अभी भी क्रसूरे-इक्तेदार' की जड़ें हैं अमीक़्* 
नज़र-फ़रेब* रौशनी में बैठ कर के जहाँ 
जहाँ के झोपड़ों के खुश्क-खुश्क तिन्कों को 
जला-जला के तापने की फ़िक्र करते हैं 
जहाँ कि मारने की फिक्र ही में मरते हैं 
पिला-पिला के सुलाने की फ्रिक्र करते हैं 
कि जुल्म करके भुलाने की फ़िक्र करते हैं 
अभी भी बज्मे-जहाँ जुल्मतों के नरगे में 
इसी जहाँ की मुक़द्दस' इमारतों में मकों 
किसी शम्‌ए-गिरयाँ'' के सामने बैठे 

जहाँ की ज़ुल्मतों पे जश्न किया करते हैं 
अँधेर कर के ये रक़्स किया करते हैं 

इसी रसम की बक़ा गर तुम्हें प्यारी है 





यही शोरो-सदा गर तुम्हें पसंद है तो 

अगर तुम्हारी ज़रूरत यही कराहें हैं 

दबी सदा में फ़रयाद अच्छी लगती है 

अगर नहीं जो तुम में सूझ-बूझ दुनिया की 
अगर नहीं जो तुम्हें गैरत अब गुज़श्ता पर 
अगर नहीं है जो तुम में जोश और हिम्मत 
कि उतार डालो इसी पल नक्राब सदियों का 
तो तुम को हक़ है कहूँ मैं तुम्हें हज़ार दफ़ा 


मेरे भाई। तुझे यह साले-नौ मुबारक हो! 
मेरे भाई! तुझे यह क्र्ने-नौ'? मुबारक हो! 
मेरे भाई। तुझे मिलेनियम मुबारक हो! 
मगर यह सच है बुरा मानना न ऐ भाई! 
तेरे कफ़स'* के वीराने में जो भी बसता है 
भटकती रूह है बेशक किसी दरिंदे की! 


(3। दिसम्बर ।999 ई.) 


6(4). नृत्य 7. सत्ता का महल 8. गहरी 9. आँखें चौंधियाने वाली 0. पवित्र 
7]. रोती हुई शमा। ।2. नई सदी ।3. पिंजरा। 

बदल दो इस निजाम को! 


(]) 

वो चाहते हैं इन सभी सदाओं को दबा तो दें 
मेरे वजूद की जो धड़कनें हैं वो बुझा तो दें 
मगर वो आग, दिल में जो लगी है मानती नहीं 
बुझे वो पहले जुल्म से, कभी वो चाहती नहीं 

ये जुल्म है के हर तरफ बढ़ाये अपने ज़ुल्म को 
सितम का राज हर तरफ बढ़ाये इस तिलिस्म को 
मेरी नज़र में बस यही, उखाड़ दें बिसात को 
पछाड़ दें गुरूर को, निखार दें निशात को 


(2) 


बदल दो इस निज़ाम को 
बदल दो सब अवाम को 
बदल दो इस समाज को 
बदल दो काम-काज को 
मसल दो तख्तो-ताज को 
मिटा दो सामराज को 

मिटा दो इनके शोर को 
मरोड़ इनके जोर को 


जो जुल्म करके खो गए 
जो ख़ून पी के सो गये 
वो इज़्जतों को लूट के 
हमें भी नोच खा गये 
हमारे घर को, द्वार को 
जला गये, मिटा गये 
मिटा दो उनके राज को 
मसल दो तख्तो-ताज को 


चलो चलो ये वक़्त है बदल दें सब निजाम को (24 अक्तूबर 2072) 
ये ज़ुल्मतों के राज को, नहूसतों के जाम को 
ये वहशतों के, जब्र के, निराज के ख़राम को 
ये इनके चलते-फिरते सामराज के निजाम को 
चलो चलो बदल तो दें ये जुल्म के निज़ाम को 
चलो चलो मसल तो दें ये जब्र के ख़राम को 
निजाम को, ख़राम को 
बदल तो दें, मसल तो दें 
चलो चलो चलो चलो 
बदल दो इस निजाम को! 


54 / सोचने पे पहरा है! सोचने पे पहरा है! / 55 
E:/Nai kitab/Sochne Pe Pahara Hai.p65 
IIIrd Proof 03-09-20]4 


दास्ताने-मज़लूमी 


कहाँ हैं अहले-हवस, इक्रतेदार के भूखे 

कहाँ हैं जुल्म के दायी', जफ़ा के कारिन्दे 
कहाँ हैं ऐश में ग॒क्राब, ख़्वाब में गल्तां? 

वो कैसे क़स्नो-इमारत के जिस में ये पिन्हां 
सदाये-आहो-कराहे-अवाम कौन सुने 

कहाँ पे जा के सुनायें ये दास्ताने-हजीं 

कि गुशे-कर्र सभी मुंसिफ़, मलिक के हम देखें 
बताओ क्या करें हम गर न सीना-कोबी' करें 
हुसैन आज भी मजलूम और यजीद? अमीर! 


(। जनवरी 2022 ई.) 





।. प्रचार करने वाले 2. लत-पत 3. दुखद कहानी, 4. सीना पीटना। 

मजलूम का तराना 


जब गुस्सा मेरा फूटेगा 
जब गुस्सा तेरा फूटेगा 
फिर ज़ुल्मो-सितम की दीवारें 
गिर जाएंगी, मिट जाएंगी 
ये हुक्म के बंदे, ये हाकिम 
ये बे-हिस, बे-दिल, ये ज़ालिम 
आक्रा के इशारों पे नाचें 
बेकस के पीछे ये भागें 
हम उन का राज मिटायेंगे 
हम सारे ताज गिरायेंगे 
ये ताज और राज, ये ज़ुल्मो-सितम 
मिट जायेंगे, ये नक्रश रक़म 
मिट जायेंगे, मिट जायेंगे 
जब गुस्सा मेरा... 
(29 अक्तूबर 2072 ई.) 

ग़ज़ल ग़ज़ल 


मैं महफ़िले-हयात' में हैरान-सा रहा 


हर एक की निगाह में अंजान-सा रहा लगा के आग बुझाने की बात करते हो 
कुछ कर सका न शाम तलक राहे-शौक़ में फफोले दिल में सजाने की बात करते हो 
हर पल, हर एक गाम पे बेजान-सा रहा नहीं समझते मेरी हालते-दरूं' को तुम 
पलकें उठाके देख सका मैं न एक बार फ़क़त जो करते, बहाने की बात करते हो 
मेरा खिरद? जुनूँ” का निगहबान-सा रहा सुनाऊं मैं जो कभी हाल अपनी उल्फ़त का 
राहे-हयात में न मिली एक पल खुशी सुबूत मुझ से दिखाने की बात करते हो 
ग़म का य' बोझ दोश* पे सामान-सा रहा गुज़ार कर मैं यहाँ आया हूँ शबे-जुल्मतः 
बुए-गुलो-समन* को तरह इस जहान में करम न करके जलाने की बात करते हो 
‘आहन’ तमाम उम्र परेशान-सा रहा जो पूछता हूँ कभी बेरुखी को मैं इल्लतः 

(20 अक्तूबर 997 ई.) बना के बात बनाने की बात करते हो 


कभी सितम पे जो भरता हूँ आह तब भी तो 
मेरे लहू में नहाने की बात करते हो 
तेरे हुजूर में आया जो 'आहने' बेबस 
पिन्हा के बेड़ी न ले जाने की बात करते हो 


(6 जून 2005 ई.) 








!. ज़िन्दगी की महफिल 2. बुद्धि, अक़्ल 3. दीवानगी 4. काँधा 5. फूलों की महक । ।. मनोदशा 2. अंधेरी रात 8. कारण। 

नाज़नीनों के नखरे 
मह-जबीनों के गाम्जै' 
दोस्तों का अल्हड़पन 
दिल को नहीं भाता है 
इस हुजूमे-मर्दुम' में 

पज्ञमुर्दाः खुद को तन्हा पाता हूँ 
ज़िंदगी से डरता हूँ! 

(25 अप्रैल 2998 ई.) 

जबकि मेरा बचपन था 

हम-उम्र के लड़कों को 

तितलियों कि खातिर तब 

वे-तहाशा भागते हुए 

टकटकी लगाए मैं 

फूलों और कलियों को 

नन्हें-नन्हें हाथों में 

टूटते, बिखरते मैं 

यूँ ही देखा करता था 

गर्दिशे-फ़लक ने मगर 

आरजू तमन्ना को 

इस तरह से मसूला था 

तोड़ा और मरोड़ा था 

बचपने को खोकर मैं 

मौत की तमन्ना में 

भागा-भागा फिरता था 

अब के जब जवाँ हूँ मैं 

गिरदो-पेश” का माहौल 

आस-पास की दुनिया 

है बहुत हसीं लेकिन ]. उदास, मुरझाया हुआ 2. आस-पास 3. नखरे 4. लोगों की भीड़। 

ग़ज़ल 


हम आज बज़्मे-रक़ीबाँ' से सुर्ख-रू आए 
ये है अजीब कि अब वो भी हू-ब-हू आए 
है कौन याँ जो नहीं जामो-मै का शैदाई 
ये कब हो आप ही चलकर कहीं सबू” आए 
सभी ने जान दी तेरी गली में ऐ हमदम 
किसे मजाल कि अब तेरे रू-ब-रू आए 
तेरे फ़िराक् में हम ने बहाए अश्के-जिगर 
ये सब ने चाहा मगर आए तो लहू आए 
है अब कहाँ वो वफ़ा और वो वफ़ा-केशी' 
वो और वक़्त था, हम देख कू-ब-कू आए 


(3$ जून 2007 ई.) 





तल्ख हक्रीक्रत 


एक लड़का सड़क के किनारे 

दिलदोज़' आवाज़ में यह पुकारे 
भगवान के नाम पे कुछ भी दे दो ज़रा 
मैं उधर से ही गुज़रा 

दिल में ये सोचा 

है सब बनावट, ग़लत, रेडिक्यूलस । 
क्यों न लड़का आराम करता है साये में जाकर 
कौन-सा बेतुका खेल ये खेलता है 

मगर 

जब मैं बाज़ार में जाके उतरा 

अचानक धमाका हुआ 

मैं और मेरी बीवी के चिथड़े 

सुतूनः और दीवारों से लटक कर 

मेरे ज़ख़मी बच्चे को 

हसरत से तकने लगे 

और मेरी रूहे-आवारा 

सड़क के किनारे 

उसी लड़के के साथ 





।. प्रतिद्वद्वियों की महफिल 2. सुराही, घड़ा 3. वफादारी। !. दिल को दुःखी करने वाली 2. खम्भा। 

जब अपने बच्चे को देखती है 

तो फिर सोचती है 

कि वो बात 

जिसको न समझा, न जाना, न बूझा 
थी कितनी बड़ी-सी हक़ीक़त! 

बीवी 


समझता हूँ मैं क्यों उसको 
फ़क़त' एक जादए-राही? 
फ़क़त एक तखळ्ीए-तमरीं? 
कि जिस में हिस नहीं अपनी 
न अपनी कोई गैरत है 

न अपना कोई अंदेशा 

न अपनी कोई आदत है 
फ़कत है जो वजूद उसका 
मेरे आराम की खातिर 
मेरे हर दुःख में ये रोये 
हँसे बस मेरी ही खातिर 
न जज़्बा उसका अपना है 
न कोई उसका सपना है 
मेरा ही बस तसवुर है 
मेरा ही नाम जपना है 

मैं ऐसा सोचता क्यों हूँ 
वो एहसासात से आरी" 
न उस में जान होती है 





. मात्र 2. मुसाफिर का सामान 3. अभ्यास करने की तख्ती 4. वंचित, ख़ाली। 

न उसका दिल मचलता है 
न मन उसका तरसता है 
अकेली बैठी है घर में 
खलाओं में कहीं खोई 
मुक़ैय्यर्द' घर में, आंगन में 
कभी घबराई, सहमी-सी 

वो थक कर चूर है अब तो 
घुटन की ज़िन्दगी उसकी 
यह सब कुछ है, मगर उसको 
वही करना जो मैं चाहूँ 

वो मेरे पाँव धोएगी 

जो थक करके मैं घर आऊें 
सजाए रुख पे हर शब वो 
हँसी, मुस्कान, शादाबी 

मेरे अरमानों के नीचे 
कुचल कर मरती-जीती है 
वह हरदम अशक पीती है 
मगर फिर भी वह हँसती है 
जो पूछोगे, बताऊंगा 

वो मेरी अपनी बीवी है! 





5. कैद 

शबे-खामोश 


ये शब कितनी है खामोश! 
मेरी उस बहूना की तरह 
जिसने माँ की ममता खोकर 
दामन में एक दीप जलाए 
आशाओं, उम्मीदों का 

गई पराए घर को वो 

भीख माँगने खुशियों की 
नहीं मिली वो खुशी वहाँ पर 
घुट के सारे अरमाँ उसके 
सीने में ही दफ़न हुए 

फिर देखा जो मैंने उसको 
सन्नाटा, ख़ामोशी थी 

दामन पर कुछ अश्क के क़तरे 
मोती जैसे चमक रहे थे 

जैसे घास पे शबनम्‌! 


ये शब कितनी है खामोश! 
पड़ोस को उस लड़की की तरह 
जिसको मैं बचपन ही से 

प्यार से “दीदी? कहता था 

बड़े अदब से मिलता था 
जिस को मैं बचपन से अपने 
स्वेटर बुनते 

रूमालों पर फूल बनाते 
घर-आँगन में झाडू देते 
अकसर देखा करता था 
कभी-कभी वो मुझे पकड़ कर 
गोद में थी अपने बिठलाती 
खट्टे-मीठे क्रिस्से सुनाती, 

फिर कुछ ऐसा मौसम बदला 
देखा मैंने उसको अब के 
उसी दुवारे 

झाड़ू देते 

मुझे देख के कुछ ना बोली 
ऐसी चेहरे पर वीरानी 

जैसे खिज़ाँ में आम का पेड़। 


ये शब कितनी है ख़ामोश! 
मेरी उस भाभी की तरह 
जिसका शौहर 

नशे में धुत 

रात गए आया करता था 
काम नहीं वो कुछ करता था 
फिर लोगों ने समझाया था 
मान गया वो 

चला गया फिर रोज़ी कमाने 
पार समुंदर 


सालों बाद आया करता था 

अब आया है घर पर रहने 

अब के बिल्कुल बदल गया है 

घर-घर में उसकी नेकी के 

अब तो ज़िक्र हुआ करते हैं 

अब सारी शब नफ़ल नमाज़ें' मस्जिद में पढ़ता रहता है 
और सारा दिन खा-खा कर वो कैलूला* करता रहता है 
या चौराहे पर बैठे वो सब को दर्स दिया करता है 


ये शब कितनी है खामोश! 
साहब की मैडम की तरह 
पिछले सालों-सालों से 
तन्हा-तन्हा रहती हैं 

दर पर अपने बैठे-बैठे 
आते-जाते लोगों को वो 
अक्सर देखा करती हैं 

अब भी उनके चेहरे पर 
माज़ी* की है वो परछाई 
जिसके पीछे 

दीवानों की भीड़-सी रहती 
सब से हँस कर मिलती थीं वो 
सबका दिल बहलाती थीं वो 
पर साहब को लिफ्ट न देतीं 
साहब ने गैरत के मारे 

मूंद लीं आँखें अपनी। 

ये शब कितनी है खामोश! 





कोसों दूर ।. वो नमाज़ जिसके न पढ़ने से कोई हर्ज नहीं 2. दोपहर में सोना 3. भूतकाल । 

शहर की उस लड़की की तरह 
जो इक हुस्न की मूरत है 
फ़ैशन की एक सूरत है 
उसकी आँखें जादू हैं 

जुल्फ़ें पुर-अज़ ख़॒श्बू हैं 

क़द है क़यामत, तन मस्ती है 
हुस्नो-अदा की वो पुतली है 
पट़ी-लिखी और पैसे वाली 
आज़ादी भी पंछी जैसी 

कमी न जाने परछाइँ भी 

सुख है हर सू, बड़ी सुखी भी 
यह सब कुछ है पर है उदासी 
जेहून पे दिल पे छाई हुई सी 
खालीपन का साया मन पर 
नीरसपन हावी जीवन पर 
आँसू आते बिन कारण ही 
देखे हर सू बंजारन सी 

कया है, किसको खोजे है वो 
किसकी चाहत में रोये वो 
खुद भी न जाने क्या चाहे है 
जाए कहाँ वो? ना जाने है 
अजब कसक है, अजब है उलझन 
तड़पे जैसे ज़ख्मी नागन 

घुटने पर सर रख बैठी है 
रोये रोये बस रोये है। 


(2 मार्च ।999 ई.) 


शहरे-क्रातिल 


ऐसा लगता है कि ज़िंदाँ' बुला रहा है मुझे 

ऐसा लगता है घुटन भर गई है शहरों में 

ऐसा लगता है गुनाहों का बोलबाला है 

ऐसा लगता है कि क्रातिल ने कुदेताः कर दी 

ये सोचता हूँ मैं घबरा के अब तो हर लम्हा 

मिटा के कोई गुनह चल बसूँ मैं ज़िंदाँ में 

हाँ वो ज़िंदाँ के जहाँ कुछ हैं बेकुसूर भी बंद 

हाँ वो ज़िंदाँ कि जहाँ कुछ कुसूरवार भी हैं 

सुनाई देती है मुझको यही सदा हरदम 

गरीबो-बेकसो-बेबस पे ये ज़मीं है तंग 

ये रेगो-सहरा-ओ-कुह्सार* का दामाँ ही नहीं 

ये शहूरो-क्रर्या, ये गुलशन, ये बयाबाँ ही नहीं 

खुद अपने तन ही में क़ैदी बना तड़पता हूँ 

खुद अपने दोश' पे खुद अपनी लाश उठाए हुए 

यह हाल है कि हर एक सिम्त फिरता रहता हूँ। 
(2007 ई.) 





।. क्रैदखाना, जेल 2. तख़्तापलट 3. रेगिस्तान, जंगल और घाटी 4. कंधा । 

शबे-जुल्मत' 


हिज़ की रात गुज़रती ही नहीं 

कब तलक बज़्म पे तारीको रहे 

कब तलक शूमिए-क्रिस्मत* का गिला 
कब तलक दर्द के बढ़ने की फुगा 
कब तलक बेकसी का शिकवा रहे 
कब तलक बेबसी का नाला" रहे 
कब तलक होंगी रवाँ* ये हालते 

कब तलक छाई रहें ये ज़ुल्मतें 

नूर उठता है मगर क्या कीजिये 
जुल्म की काली घटा चार सू? है 


(जनवरी 2009 ई.) 





ज़हरे-नेफ़ाक़' 


मेरी हालत पे ज़रा रहम करो 
मुझको छोड़ो, मुझे सँभलने दो 
मैं तो जीता रहा हूँ मक़्तल में 
मेरे जज़्बात बस तड़पते हैं 
सर-बुरीदा ये खून में लतपत 
ईसतादा* है और इक दुनिया 
वहशियाना हँसी लिए लब पर 
मुझसे दादे-सितम की ख्वाहिशमंद 
मैं मनो खाक में गड़ा अब तक 
जह्रनाकी से इस हँसी की अब 
बे-तसलसुल* तड़पता रहता हूँ 
मौत से मौत मागता हूँ मैं! 


(3] मई 2002 ई.) 


।. अंधेर की रात 2. बिछड़न, वियोग 3. बद्‌क्रिस्मती 4. विलाप 5. विलाप, रोना 
6. जारी 7. तरफ। 





।. दोग़लेपन का ज़हर 2. सर कटा हुआ $. खड़ा हुआ 4. रूक-रूक के। 

मैंने पूछा इर्द-गिर्द से 

मैंने पूछा छत से, ज़मीं से 

शहरी से और सहरा-नशीं* से, 

पर मेरे आंगन का एक गुल 

मुस्का के कुछ कान में बोला 
बेमा'ना चेहरे मैं सुन के साकित, ख़ामोश! 


(30 नवम्बर 2002 ई.) 


अपनी इक्‌ खिड़की पर बैठे 
आते-जाते, फिरते-फिरते 

लोगों का चेहरा पढ़ता हूँ 

चेहरों के शे'री सनअत' में 
अक्सर मैं ढूँढ़ा करता हूँ 
लफ़्ज़ों और मा'नों की सदाक़त। 
सजे-सजाए उन चेहरों में 

सारे लफ़्ज बलाग़त? भी हैं 

पर ये समझ में मेरे न आया 
इन शे'रों में जान भी है क्या? 
दिल तो है अरमान भी हैं क्या? 
चलते हुए संदूक ही हैं या 
उनमें कुछ सामान भी हैं क्या? 
लोगों की बस भीड़ ही है या 
उनमें कुछ इन्सान भी हैं क्या? 
ऐसे सवालों की बौछारें 

खिड़की से आया करती हैं 

मन को तड़पाया करती हैं 








।. फ़न, अदा 2. सजावट। 3. जंगलवासी 

सितम की सियासत 


वही जिहालत, वही गरीबी, वही फ़लाकत', वही नक्राहत? 
है भूख से पेट अब भी चिपका, वही नज़ारा, वही जमाअत 
वही है चेहरों पे बेबसी सी, वही है आँखों में बे-तमानतः 
सियासतों के अदल-बदल से, नहीं बदलती सितम की आदत 
वही रजालत, वही शराफ़त, वही तमाशे, वही सक्राफ़तः 
ये खेल सदियों से चल रहा है, बदल-बदल के लिबासे-नुदूरत” 
यह लोग रंगों से खेलते हैं, हो रंगे-क्रिरमिज़* या रंगे-आबी' 
कहीं पे सब्ज़ और ज़ाफ़रानी, कहीं सियह, तो कहीं गुलाबी 
कहीं पे रंगे-तजरुदी* है, कहीं पे चम-चम, कहीं शराबी 
कहीं पे रंगे-ज़मन* उड़ा है, कहीं पे चेहरों पे आबो-ताबी 
वही शरारत है फैली हर-जा कि जिसके साए मैं फैली जुल्मत'" 
ये खेल सदियों से चल रहा है बदल-बदल के लिबासे-नुदरत 


(27 जून 2003 ई.) 





!. दीनता 2. कमजोरी, शारीरिक दुर्बलता 3. बेचैनी 4. संस्कृति 5. अनोखा लिबास 


ज़ेहनों के फ़साद' 


ये फ़सादात तेरे और मेरे ज़ेहनों के 

कब तलक ख़ूने-वतन के रगों में बहते हुए 
यूँ मुहब्बत से ज़रा देख भी न पाएँगे 

कब तलक नफ़रतों के तुख्म! दिल के वीराँ में 
वहृशी* घासों को तरह उगते-बढ़ते जाएँगे 
कब तलक आदमी की ज़ात तेरी नज़रों में 

ये बनाती हुई बे-मा'ना-सी लकीरों पर 

और नज़रों पे गिरे पर्दा-ए-रंगीं से पढ़े जाएँगे 
कब तलक इस ज़मीने-पाक और मुहब्बत पर 
बुद्ध के, चिश्ती के, गुरु नानक और बुल्ले के 
प्यारे-प्यारे से ख़यालात तोड़े जाएँगे 

और औहाम* की, नफ़रत की, बेहयाई की, 
कितनी दीवारें गुलिस्ताँ में खींची जाएँगी 

कब तलक हज़ूरते-ईसा जहाँ में दोबारा 

कभी यू.पी. में, कश्मीर में, हरयाणा में 

हाँ, आसाम में, गुजरात में और आंधा में 
कभी काबुल में, फिलिस्तीन में, अंकारा में 
हाँ, वियतनाम में, बगदाद और बुख़ारा में 





6. लाल 7. नीला 8. सादा रंग, बेरंगी 9. ज़माने का रंग 70. अन्धकार। !. खुराफ़ात, झगड़ा 2. बीज 3. जंगली 4. अंधविश्वास । 

सोचने पे पहरा है! / 77 


कभी अपनों, कभी गैरों से दार पर जाएँ? 
कब तलक बन के यूँ ही बेहिसी की मूरत हम 
कब तलक खाएँगे यारो! फ़रेबे-अहदे-जुनूँ 
कब तलक अपने गुलिस्ताँ में खार बोएँगे?! 
(28 अगस्त 2004 ई.) 


ग़ज़ल 


मैं उनकी करूँ कैसे बातें, उनने तो मुझे बर्बाद किया 
दुनिया भी उजाड़ी है मेरी, ख़ुद शाद हुए, नाशाद किया 
अब उसके यासो-हिजूराँ' में, क्यों गम का समंदर मौज न ले 
जो जानो-दिल के दुश्मन थे, उनको उसने आबाद किया 
हर मंज़िल पर नाकामी है, दुःख दर्द है और बदनामी है 
क्या पूछते हो क्या ख़ामी है, हक से मुझ को बेदाद किया 
पज़मुर्दा उमंगें, पलकें नम, दिल दर्द से पुर, आँखें पुर-नम? 
हर-जा, हर-सू, है गम ही ग़म, दिल उजड़ा था बरबाद किया 
क्या वक़्त पड़ा है ये मुझ पर, खाता हूँ मैं ठोकर अब दर-दर 
ये कैसी मुसीबत आई है, क्यों अपनों को सैय्याद* किया 
है जोरो-सितम याँ क़दम-क़दम, हर वक़्त है लुटता अपना भरम 
जो पलकें बिछाते थे हर दम, ये वक़्त उन्हें जल्लाद किया 
हर सिम्त है याँ दौलत का नशा, फ़रमान यहाँ ताक़त का चला 
ये है सादा-लौही की सज़ा, बे-आब किया, बे-बाद किया 
ये रिश्ते-नाते अपनापन, ये घर आँगन, यह मुल्को-वतन 
चाहे अपनी हो या सौतन, मायूस किया, जब याद किया 
माज़ी के है ग़म से दिल यह रुधा, यारों न तो बस आँसू ही दिये 
मैं जिस से मिला उसने तो मुझे सद्मात दिये, नाशाद किया 








5. फाँसी का तख्ता !. यास=दुःख, हिजूराँ=वियोग 2. मुर्झाइ हुई 3. भीगी हुई 4. शिकारी 5. दुःखी, हतास । 


78 / सोचने पे पहरा है! सोचने पे पहरा है! / 79 


E:/Nai kitab/Sochne Pe Pahara Hai.p65 
गाव Proof 03-09-204 


हम कहते रहे जिसको अपना, वह अपना नहीं बेगाना था 
उसने ही जलाया यह खिर्मन", मौक़े ने उसे जल्लाद किया 
इसको न उजाड़ो बहरे-खुदा', खूँ देके सजाया है इसको 
ये दश्ते-जुनूँ* है ख़ाना-ए-मन*, मैंने ही इसे आबाद किया 
ये दुनिया है बस दारे-मिहन'', क्यों जेहन परेशाँ है “आहन” 
जब भी हो मुसीबत साया-फ़गन, बस अल्लाह को ही याद किया 

(3] अक्तूबर 2995 ई.) 





6. घर, घोंसला 7. खुदा के लिए 8. दिवानगी का जंगल 9. मेरा घर 70. दुःख को 
जगह अथवा दुनिया । 

गीत 


नैना बोले, अँगुरी डोले, तब यह दिल खाए हिचकोले 

काहे नज़रिया की ले कटरिया आवे इधर को हौले हौले 
बरसे बदरिया, तरसे बहुरिया, झूमे कमरिया, चमके बिजुरिया 
चोटिया के रसिया में बाँध के मनवा, तड़पावे है और ना खोले 
नींद ना आवे, रात सतावे, बिस्तर काटे, जियरा फाटे 
तकिया ले सीने से साटे, काश तू अपने पास सँजोले 

इस बन में रहती एक जोगन, जिस के बस में है मेरा मन 
जिस पे निछावर है ये तन-मन, कोई कुछ भी बोले-बोले 
नील गगन आकाश है देखे, मेघा रोए, घाटी सिसके 
चिड़ा-चिड़ी जा कहे है सब से, कोई राह है अपनी भूले 
मन में कोई शोर मचावे, भोर तलक वो मुझे जगावे 
तन-मन में एक आग लगावे, पर मुख से कुछ भी ना बोले 
लगे है ऐसा मैं मर जाऊं, साँस जो लूँ तो ले ना पाऊं 
करहूँ, काखूँ और चिल्लाऊँ और इरूँ कोई ना सो ले 

ये शिमला की गहूरी वादी, पेड़ के साए, सूखी माटी 

मन और तन के बीच में घाटी, अंतर-मन के भेद न खोले 
बरफ गिरे है एक चोटी पर और सुनहरी धूप कहीं पर 
आँख में आँख जो मैं डालूँ तो उठते हैं शोले, बरसें ओले 
है हंगामा घर-बाहर में, शोर मचा है नगर-नगर में 
धूम-धड़क्का ख़ूब डगर में, शहर में बस हैं मेले हिंडोले 


सोचने पे पहरा है! / 8। 


लोग यहाँ पर बड़े हैं ज्ञानी, ज्ञान का करते हैं रस-पानी 

कुछ बस करते आना-कानी मन के काले, मुख से भोले 

मैं शर्माऊं कह न पाऊँ और घबराऊँ, दिल धड़काऊँ 

'आहन' को अब कैसे मनाऊँ, जान को जोखम में ले डोले 
(4 जून 2005 ई.) 


सरहद-पार को महबूबा 


क्या बताऊं कि कितना खुश हूँ आज 
देख के तेरी तस्वीर को मैं 
नक्शे-माज़ी का एक रौशन अक्स 
जाज़िबो' दिलकशो-खंदानो? मस्त 
दावते-सोजो-साज़* देता है 

सम्ते* अफ़शाए-राज़” देता है 
ऐसा लगता है बनके ताएर' मैं 
तेरी तस्वीर की हक़ीक़त तक 
तेरी खुशबू के दोश” पे बैठे 

मैं चला आऊँ तेरी क्रुर्बन तक 
पर हैं मजबूर मेरे दस्तो-पा 

है अजब ये असीर, नक़्शे-वफ़ा* 
सरहदें, दूरियाँ, क्रानूने-जहाँ 

ऐसी संगीन, ऐसी सख्त हैं कि 
सैले-जज़बात'' तोड़ ना पाए 
हिहते-दिल'' जिसे न पिघलाए 





।. आकर्षक 2. आकर्षक और हंसमुख 3. जलने और संगीत का अथवा दुःख और 
हर्ष का आमंत्रण 4. रास्ता, तरफ़ 5. राज़ का खुलना 6. चिड़िया 7. कंधा 8. क़ैदी 
9. वफ़ा का अस्तित्व 0. भावनाओं की बाढ़ ।7. दिल की गर्मी। 

पर ये दूरी भी ऐसी दूरी नहीं 
अब भी ताज़ा हो मेरी यादों में 
अब तलक तेरी सदाए-दिलकश'? 
मेरे कानों में खनखनाती है 

अब तलक तुझ से बातें करता हूँ 
अब भी नग़मे मुझे सुनाती हो 
धड़कनें धड़कनों में हैं पैवस्त' 
अब भी हँस के मुझे रुलाती हो 
खोया-खोया हुआ वजूदे-शहीर'* 
हो के गुमनाम तेरी यादों में 

बाद फ़िक्रे-अमीक्रे-इदराकी' 

इसी अंजाम पे है पहुँचा कि 
दूरीए-वक़्तो-दूरीए-अर्ज़ी 
कुर्बते-दिल से सिमट जाती है 
शौक़ो-जज़्बा-व-फ़िराक़ो-विसाल 
एक नुक़्ते में हुए जाते हैं ज़म''। 


(0 दिसम्बर 2002 ई.) 





पेशावरनामा 


हमने भी पेशावर देखा 
क्रिस्मत को बार-आवर' देखा 
पख्तूनों की नर्मी देखी 

और जज़्बों में गर्मी देखी 
खेतों में हरियाली देखी 

गाँवों में खुशहाली देखी 

शहर में रंगा-रंगी देखी 
महूफिल में खुश-रंगी देखी 
ब्रिटिश राज का साया देखा 
मुगालों का सरमाया देखा 
कुहूनाः रंग दरखशाँ देखा 
जिइ्दत* को मेह्र-अफशाँ* देखा 
शान जहाँ की सर पर देखी 
अमूनो-अमाँ हर दर पर देखी 
इल्मो-अदब की बकत देखी 
हिल्म, मुहब्बत, शफ़्क़्त देखी 
चेहरे याँ नूरानी देखे 

खुश, खुर्रम, शादानी देखे 


।2. मनमोहक आवाज़ ।3. मिला हुआ, धंसा हुआ :4. प्रसिद्ध 5. गहरे चिन्तन 
6. धरातल की दूरी 77. विलय, विलीन। 





।. फलदायक 2. पुराना 3. आधुनिकता 4. स्नेह बरसाती हुई । 

खुशहाली अर्ज़ानी* देखी 
वुसअते-दिल" इमकानी' देखी 
पीरो-जवाँ और खुर्दो कलाँ" भी 
शादो-नाखुश, नौहा-कुनाँ? भी 
आलिम, जाहिल, आक्रिल, दाना 
शाइर, टीचर, पीर, तवाना 
सीधे-सादे, शातिर-वातिर 
हिन्दू-मुस्लिम, मोमिन, काफ़िर 
आबिद, ज़ाहिद, फ़ासिक्'', वासिक्र'' 
साजिद, शाहिद, हाजिक़”, आशिक़् 
मस्त-कलरंदर, शाहो-गदा भी 
नौकर, मालिक, नेक, बुरा भी 
सब की है यकूसाँ रफ़्तार 
सब पहनें कुर्ता-शलवार 
ऐसा मसावी'* कहाँ समाज 
कहाँ मिले यह नेक रिवाज 
ख़ास यहाँ का, ख़ास यहीं का 
हर जा साया अरशे-बरीं का 
मेहमानों पर मरते ये हैं 
हर-दम जान छिड़कते ये हैं 
ये सब मिल-जुल कर रहते हैं 
सच्चाई का दम भरते हैं 
फिर इनकी बदत्नामी क्यों है? 
इनसे ना इंसाफी क्यों है? 

(जुलाई 2008 ई.) 





जगन्नाथ आज्ाद' के नाम 


तू असीरे-शाइरे-मशरिक्र, मगर आज़ाद था 
तेरे दम से एक जहाने-फ़िक्रो-फ़न आबाद था 
जब ये टकराई ख़बर मेरी समाअत* से कि तू 
हो गया रुखसत जहाँ से, मेरा दिल नाशाद था 
तू जलाता ही रहा ता-उम्र शम्‌ए-इल्मो-फ़न 
तुझ से इक जेह्लो-दुग़ल' का कारवाँ बरबाद था 
(जुलाई 2004) 





. प्रसिद्ध उर्दू कवि और लेखक (9]8 ई.-2004 ई.) 2. क़ैदी, ३0/7९7 3. पूर्व का 


5. सस्ता 6. हृदय का बड़प्पन, विस्तार 7. संभव-भर 8. खुर्द=छोटा, कलाँन्बड़ा 
कवि, डॉ. इक्रबाल को कहा जाता है। 4. कान, सुनना 5. अज्ञानत और दोग़लेपन। 


9. विलाप करता हुआ 0. पापी, बुरा ।।. आश्वस्त ।2. विशेषज्ञ, माहिर 3. समतावादी । 

तन्हाई 
(बुजुर्ग अहबाब अखिलेश मित्थल, अहमद फराज़, हबीब तनवीर 
और साइमन डिगबी की नज़र) 


जब कोई निकलता है इस सफर में तेज़ी से 
उसका हर क़दम तन्हा और हर सफर तन्हा 
इस सफर में देता है कौन साथ किसका जी 
ज़ादे-राह' ख़ालीपन और रहूगुज़र तन्हा 
गर्दिशें ज़मानों की तै हुई हैं तन्हा ही 
अफ़ताबो-मिरीखो? कौकबो“क्रमर* तन्हा 
अंजुमन जमाते थे, जब सजा के महफ़िल में 
बेदिलो-हर्जी तन्हा, गालिबो-जफ़र” तन्हा 

हम भी आज तन्हा हैं, हर तरफ है तन्हाई 
क्रस्रों-दार* सब तन्हा, गुलशनो-शजर तन्हा 
कह रहे हैं मित्थल' जी बात भी तजुरबे की 
है कहाँ न तन्हाई गोर और घर तन्हा 

चल निकल गया अहूमद* तंज़ हम पे यूँ कस कर 
तुम रहो अकेले जी हम करें सफर तन्हा 





7. रास्ते का सामान 2. सूर्य और मंगल ग्रह 3. तारा 4. चाँद 5. महान कवि बेदिल, 
हज़ीन, गालिब और जफ़र 6. क्रस्रन्महल, दार=्फाँसी का तख्ता 7. लेखक अखिलेश 
मित्थल, (देहान्त 2। नवम्बर 20।2 ई.) 8. प्रसिद्ध उर्दू कवि अहमद फ़राज़ (देहान्त 
25 अगस्त 2008 ई.) । 

आज ये ख़बर आइ, मौत ने ली अँगड़ाई 
हाँ गया हबीबा* तू छोड़कर खँडर तन्हा 
हाए साईमन'° तूने, आज ये कहा हम से 
हाँ चले गये अपने, मैं भी चल दूँ घर तन्हा 
क्या हुआ है “आहन' को आज इस ख़राबे में 
ज़ेहन और दिल तन्हा, सीना और सर तन्हा 
(9 जून 2009 ई.) 





9. रंगकर्मी हबीब तन्वीर (देहान्त 9 जून 2009 ई.) 0. इतिहासकार साईमन डिगबी 
(देहान्त 9 जनवरी 200 ई.)। 

आह! अखिलेश मित्थल साहब 


वो एक मेरा यार था, वो भी अब चला गया 

जो मेरा ग़मगुसार था, वो भी अब चला गया 

रही थी जिस से दिल-दही, वही नहीं रहा है अब 
कि जिस को मुझ से प्यार था, वो भी अब चला गया 
वो कैसी आँखों मे चमक, वो कैसी बातों मे रमक़ 
जो यारे-मै-गुसार था, वो भी अब चला गया 

वो गुफ्तगू का राजुदां, वो जुस्तजू का रम्ज॒ख़ूवाँ' 
नुबूगे-रोजगार' था, वो भी अब चला गया 

वो दोस्तों का दोस्त वो, वो दुश्मनों पे जॉ-गुसलः 
मुईनो-हम-किनार* था, वो भी अब चला गया 

कहाँ पे ढूंढें उसको हम, कहाँ पे पाएँ हम उसे 
वही जो बे-क़्रार था, वो भी अब चला गया 

सभी की आँखों मे नमी, सभी के दिल मे हूक है 
जो सब्र था, क़रार था, वो भी अब चला गया 

वो जब था गर्मे-गुफ्तगू, तो बज़्म थी नुमू-नुमू 

जो गुल पे हर बहार था, वो भी अब चला गया 
वो आशिक्रे-अदब, हुनर, वो रहूरवे-नसीम-बर 

वो कलियों पे खुमार था, वो भी अब चला गया 
गुजर गया है अबके वो कि जो कि हम-गुज़र" रहा 
वही के जो कि यार था, वो भी अब चला गया 


दुनिया 


दुनिया ये बेमानी दुनिया 
चलता-फिरता पानी दुनिया 
किसको किसकी भाई खबर है 
सबसे है अंजानी दुनिया 
बेकस, बेबस, बेजाँ, बेदम 
बेहिस ये, बेचारी दुनिया 
दुनिया-दुनिया करते-करते 
छोड़ गये मुर्दारी दुनिया 
(200 ई.) 


(26 नवम्बर 202 ई.) 





।. रहस्य पढ़ने वाला 2. अपने समय का जीनियस 3. सख्त 4. मददगार 5. 
का साथी। 

ग़ज़ल ग़ज़ल 








तेरी आशनाई से तेरी रज्ञा तक अकेले - अकेले ही पाली रिहाई 
मेरी बात पहुँची है अब इन्तहा तक मुझे मारे जाती है तेरी जुदाई 
वो पहली नज़र, जिस से घाएल हुआ था ये आहंगे - नग़मा, ये रंगे - तगज्जुल' 
वो पहली ख़ता' थी, जो पहुँची ख़ता तक हर-एक चीज़ तेरी ही खातिर रचाई 
तेरी शोखियों ने भी जुरअत बढ़ा दी मेरी जाँ यह कैसा सितम वक़्त का है 
युँही हाथ मेरे न पहुँचे रिदा तक है मेरी ही क्रिस्मत में नौहा - सराई? 
कहाँ तक तआक्रुब में फिरता रहा मैं सितारों की गर्दिश, दिलों का बिछड़ना 
निशाँ तक, ज़बाँ तक, अदा तक, लक़ा तक ये कैसे खुदा की है कैसी खुदाई 
वो जादू अदायें, अदाओं में जादू न पूछो अभी हाल 'आहन' का यारो 
ये पहुँचाएँ हमको फ़ना से बक़ा तक कभी जाँ ब-लब है, कभी जॉ-फ़िदाई 
अभी तक वो साज़े-सितम' बज रहा है (8 अगस्त 2009 ई.) 
जो पहुँचा था भूले से तेरी सदा तक 
(मार्च 2006 ई.) 
।. तीर छूटना, भूल 2. मुलाक़ात, मिलन 3. अत्यचार का साज़। ।. ग़ज़ल का रंग 2. मातम। 

‘सोचने पे पहरा है” अख़लाक़ 'आहन' की 
एक तवील नज़्म का उन्वान है और उनके 
पहले शेरी मज्मूआ का भी। वो नज़्म मज्मुए 
में शामिल है। 

अख़लाक़ 'आहन' की लोकप्रिय पहचान 
फारसी भाषा-साहित्य के युवा विद्वान की 
है-वे जवहर लाल नेहरू विश्वविद्यालय में 
फारसी के प्रोफेसर हैं। यह उनकी शाख्सियत 
का एक पहलू है। अख़लाक़ 'आहन” की 
शख्सियत का दूसरा पहलू, जिसे वे अब तक 
सात पर्दो में छिपाते आ रहे थे, इस मज्मुए 
के साथ सरेआम है। यानी वे अमीर खुसरौ, 
हाफ़िज, बेदिल, शामूल, फ़रोग, फ़रुखज़ाद 
की शा'इरी के विशेषज्ञ ही नहीं, खुद भी एक 
वाज़िद सुखनवर हैं। 

अखलाक़् “आहन? प्रमुख रूप में नज़्म 
के शा'इर हैं, मगर उन्होंने समय-समय पर 
कुछ गजलें भी कहीं हैं। इन दोनों काव्य-रूपों 
में उनकी कारदानी यहाँ गौर की जाएगी। 
मौजूदा दौर की वैचारिक सांस्कृति बेचैनियाँ 
उनके लगे-लहजे में जिस तरह अभिव्यक्त हुई 
हैं, उससे तरक्की पसंद तहरीक के वो दिन 
याद आते हैं, जब फ़ैज़, सरदार जाफ़री, 
वामिक़ की नज्में और मजरूह की गजलें एक 
आहंग की तरह हमारी संवेदना में, हमारे खून 
में बजती थीं-रवाँ थीं। वह आहंग और वो 
बजना आज ख्वाबनुमा हो गया है, जबकि 
दरहक़ीक़ृत आप उसकी, पहले कभी से, 
ज्यादा जरूरत है। अख़लाक़ 'आहन' के 
कलाम को उसी नुक़्त-ए-नजर से पढ़ा जाना 
चाहिए-पढ़ा जाएगा । 


